

عقائد مسلک حق اہلسنت وجماعت سنی حنفی بریلوی

عقائد متعلقہ ذات و صفات الہی:

عقیدہ: ارشاد باری تعالیٰ ہوا، تم فرماؤ وہ اللہ ہے وہ ایک ہے، اللہ بے نیاز ہے، نہ اسکی کوئی اولاد ہے اور نہ وہ کسی سے پیدا ہوا اور نہ اس کے جوڑ کا کوئی۔

(سورۃ الاخلاص، کنز الایمان از امام احمد رضا محدث بریلوی قدس سرہ)

عقیدہ: دوسری جگہ ارشاد ہوا، اللہ ہے جس کے سوا کوئی معبود نہیں، وہ آپ زندہ اور اوروں کا قائم رکھنے والا (ہے)، اسے نہ اونگھ آئے نہ نیند، اسی کا ہے جو کچھ آسمانوں میں ہے اور جو کچھ زمین میں، وہ کون ہے جو اسکے یہاں سفارش کرے بے اسکے حکم کے، جانتا ہے جو کچھ اکٹے آگے ہے اور جو کچھ انکے پیچھے، اور وہ نہیں پاتے اسکے علم میں سے مگر جتنا وہ چاہے، اسکی کرسی میں سائے ہوئے ہیں آسمان اور زمین، اور اسے بھاری نہیں انکی نگہبانی، اور وہی ہے بلند بڑائی والا۔

(ایضاً: ۲۵۵، کنز الایمان)

عقیدہ: اللہ تعالیٰ واجب الوجود یعنی اسکا وجود ضروری اور عدم محال ہے اسکیوں سمجھئے کہ اللہ تعالیٰ کو کسی نے پیدا نہیں کیا بلکہ اسی نے سب کو پیدا کیا ہے وہ اپنے آپ سے موجود ہے اور ازلی وابدی ہے یعنی ہمیشہ سے ہے اور ہمیشہ رہے گا اسکی تمام صفات اسکی ذات کی طرح ازلی وابدی ہیں۔

عقیدہ: اللہ تعالیٰ سب کا خالق و مالک ہے، اسکا کوئی شریک نہیں۔ وہ جسے چاہے زندگی دے، جسے چاہے موت دے، جسے چاہے عزت دے اور جسے چاہے ذلیل کرے۔ وہ کسی کا محتاج نہیں سب اسکے محتاج ہیں، وہ جو چاہے اور جیسا چاہے کرے اسے کوئی روک نہیں سکتا۔ سب اسکے قبضہ قدرت میں ہیں۔

عقیدہ: اللہ تعالیٰ ہر شے پر قادر ہے مگر کوئی محال اسکی قدرت میں داخل نہیں۔ مثال اسے کہتے ہیں جو موجود نہ ہو سکے، مثال کے طور پر دوسرا خدا ہونا محال یعنی ناممکن ہے تو اگر یہ قدرت ہو تو موجود ہو سکے گا اور محال نہ رہے گا جبکہ اس کو محال نہ ماننا وحدانیت الہی کا انکار ہے۔ اسی طرح اللہ عزوجل کا

فنا ہونا محال ہے اگر فنا ہونے پر قدرت مان لی جائے تو یہ ممکن ہوگا اور جسکا فنا ہونا ممکن ہو وہ خدا نہیں ہو سکتا۔ پس ثابت ہوا کہ محال و ناممکن پر اللہ تعالیٰ کی قدرت ماننا اللہ عزوجل ہی کا انکار کرنا ہے۔

عقیدہ: تمام خوبیاں اور کمالات اللہ تعالیٰ کی ذات میں موجود ہیں اور ہر وہ بات جس میں عیب یا نقص یا نقصان یا کسی دوسرے کا حاجتمند ہونا لازم آئے اللہ عزوجل کے لیے محال و ناممکن ہے جیسے یہ کہنا کہ اللہ تعالیٰ جھوٹ بولتا ہے اس مقدس پاک بے عیب ذات کو عیب والا بتانا اور حقیقت اللہ تعالیٰ کا انکار کرنا ہے۔ خوب یاد رکھئے کہ ہر عیب اللہ تعالیٰ کے لیے محال ہے اور اللہ تعالیٰ ہر محال سے پاک ہے۔

عقیدہ: اللہ تعالیٰ کی تمام صفات اس کی شان کے مطابق ہیں، بیشک وہ سنتا ہے، دیکھتا ہے، کلام کرتا ہے، ارادہ کرتا ہے، مگر وہ ہماری طرح دیکھنے کے لیے آنکھ، سننے کے لیے کان، کلام کرنے کے لیے زبان اور ارادہ کرنے کے لیے ذہن کا محتاج نہیں۔ کیونکہ یہ سب اجسام ہیں اور اللہ تعالیٰ اجسام اور زمان و مکان سے پاک ہے نیز اسکا کلام آواز و الفاظ سے بھی پاک ہے۔

عقیدہ: قرآن وحدیث میں جہاں ایسے الفاظ آئے ہیں جو بظاہر جسم پر دلالت کرتے ہیں۔ جیسے یَدُ، وجہہ، استواء وغیرہ، انکے ظاہری معنی لینا گمراہی و بد مذہبی ہے۔ ایسے متشابہ الفاظ کی تاویل کی جاتی ہے کیونکہ انکا ظاہری معنی رب تعالیٰ کے حق میں محال ہے مثال کے طور پر یَدُ کی تاویل قدرت سے، وجہہ کی ذات سے اور استواء کی غلبہ و توجہ سے کی جاتی ہے بلکہ احتیاط اس میں ہے کہ بلا ضرورت تاویل کرنے کی بجائے ان کے حق ہونے پر یقین رکھئے۔ ہمارا عقیدہ یہ ہونا چاہیے کہ یَدُ حق ہے۔ استواء حق ہے مگر اسکا بد مخلوق کا سنا نہیں اور اسکا استواء مخلوق کا سنا استواء نہیں۔

عقیدہ: اللہ تعالیٰ بے نیاز ہے وہ جسے چاہے اپنے فضل سے ہدایت دے اور جسے چاہے اپنے عدل سے گمراہ کرے۔ یہ اعتقاد رکھنا ہر مسلمان پر فرض ہے کہ اللہ تعالیٰ عادل ہے کسی پر ذرہ برابر ظلم نہیں کرتا، کسی کو اطاعت یا معصیت کے لیے مجبور نہیں کرتا، کسی کو بغیر گناہ کے عذاب نہیں فرماتا اور نہ ہی کسی کا اجر ضائع کرتا ہے، وہ استطاعت سے زیادہ کسی کو آرزو، نش میں نہیں ڈالتا اور یہ اسکا فضل و کرم ہے کہ مسلمانوں کو جب کسی تکلیف و مصیبت میں مبتلا کرتا ہے اس پر بھی اجر و ثواب عطا فرماتا ہے۔

عقیدہ: اس کے ہر فعل میں کثیر حکمتیں ہوتی ہے خواہ وہ ہماری سمجھ میں آئیں یا نہیں۔ اس کی مشیت اور ارادے کے بغیر کچھ نہیں ہو سکتا مگر وہ نیکی سے خوش ہوتا ہے اور برائی سے ناراض۔ برے کام کی نسبت اللہ تعالیٰ کی طرف کرنا بے ادبی ہے اس لیے حکم ہوا، تجھے جو بھلائی پہنچے وہ اللہ کی طرف سے ہے اور جو برائی پہنچے ہو تیری اپنی طرف سے ہے۔ (النساء: ۷۹) پس برا کام کر کے تقدیر یا مشیت الہی کی طرف منسوب کرنا بہت بُری بات ہے اس لیے اچھے کام کو اللہ عزوجل کے فضل و کرم کی طرف منسوب کرنا چاہیے اور بُرے کام کو شامتِ نفس سمجھنا چاہیے۔ اللہ تعالیٰ کے وعدہ و وعید تبدیل نہیں ہوتے، اس نے اپنے کرم سے وعدہ فرمایا ہے کہ وہ کفر کے سوا ہر چھوٹے بڑے گناہ کو جسے چاہے معاف کر دے گا، مسلمانوں کو جنسہ میں داخل فرمائے گا اور کفار کو اپنے عدل سے جہنم میں ڈالے گا۔ عقیدہ: بیشک اللہ تعالیٰ رازق ہے وہی ہر مخلوق کو رزق دیتا ہے حتیٰ کہ کسی کو نے میں جالا بنا کر بیٹھی ہوئی مکڑی کے رزق اس کو ایسے تلاش کرتا ہے جیسے اسے موت ڈھونڈتی ہے۔ یعنی جب موت کا بر وقت آنا یقینی ہے، تو رزق کا ملنا بھی یقینی ہے۔ اللہ عزوجل جس کا رزق چاہے وسیع فرماتا ہے اور جس کا رزق چاہے تنگ کر دیتا ہے ایسا کرنے میں اس کی بیشمار حکمتیں ہیں، کبھی وہ رزق کی تنگی سے آزماتا ہے اور کبھی رزق کی فراوانی سے، پس بندے کو چاہئے کہ وہ حلال ذرائع اختیار کرے۔

مشکوٰۃ میں ہے کہ ”رزق میں دیر ہونا تمہیں اس پرمت اکسائے کہ تم اللہ تعالیٰ کی نافرمانی سے رزق حاصل کرنے لگو“۔ قرآن کریم میں ارشاد ہے، ”اور جو ڈرتا ہے اللہ تعالیٰ سے، اسکے لیے وہ نجات کا راستہ بنا دیتا ہے اور اسے وہاں سے رزق دیتا ہے جہاں سے اسکو گمان بھی نہیں ہوتا، اور جو اللہ تعالیٰ پر بھروسہ رکھے گا تو اس کے لیے وہ کافی ہے۔ (اطلاق: ۳)

اللہ عزوجل کا علم ہر شے کو محیط ہے اس کے علم کی کوئی انتہا نہیں، ہماری فہمیں اور خیالات بھی اس سے پوشیدہ نہیں، وہ سب کچھ ازل میں جانتا تھا اب بھی جانتا ہے اور ابد تک جانے گا، اشیاء بدلتی ہیں مگر اس کا علم نہیں بدلتا۔ ہر بھلائی اس نے اپنے ازلی علم کے مطابق تحریر فرمادی ہے جیسا ہونے والا تھا اور جو جیسا کرنے والا تھا اس نے لکھ لیا۔ یوں سمجھ لیجیے کہ جیسا ہم اپنے ارادے اور اختیار سے کرنے والے تھے ویسا اس نے لکھ دیا یعنی اس کے لکھ دینے نے کسی کو مجبور نہیں کر دیا ورنہ جزا و سزا کا فلسفہ

بے معنی ہو کر رہ جاتا، یہی عقیدہ تقدیر ہے۔

قضا و تقدیر کی تین قسمیں ہیں ﴿

۱) قضائے مبرم حقیقی: یہ لوح محفوظ میں تحریر ہے اور علم الہی میں کسی شے پر معلق نہیں، اس کا بدلنا ناممکن ہے اللہ تعالیٰ کے محبوب بندے بھی اگر اتفاقاً اس بارے میں کچھ عرض کرنے لگیں تو انہیں اس خیال سے واپس فرما دیا جاتا ہے۔

۲۔ قضائے معلق: اس کا صحف ملائکہ میں کسی شے پر معلق ہونا ظاہر فرما دیا گیا ہے اس تک اکثر اولیاء اللہ کی رسائی ہوتی ہے۔ یہ تقدیر ان کی دعا سے یا اپنی دعا سے یا والدین کی خدمت اور بعض نیکوں سے خیر و برکت کی طرف تبدیل ہو جاتی ہے اور اسی طرح گناہ و ظلم اور والدین کی نافرمانی وغیرہ سے نقصان کی طرف تبدیل ہو جاتی ہے۔

۳۔ قضائے مبرم غیر حقیقی: یہ صحف ملائکہ کے اعتبار سے مبرم ہے مگر علم الہی میں معلق ہے اس تک خاص اکابر کی رسائی ہوتی ہے نبی کریم ﷺ اور انبیاء کرام علیہم السلام کے علاوہ بعض مقرب اولیاء کی توجہ سے اور پر خلوص دعاؤں سے بھی یہ تبدیل ہو جاتی ہے۔ سرکار غوث اعظم سیدنا عبدالقادر جیلانی رحمۃ اللہ علیہ فرماتے ہیں، میں قضائے مبرم کو رد کرتا ہوں۔ حدیث پاک میں اسی کے بارے میں ارشاد ہوا، بیشک دعا قضاے مبرم کو نال دیتی ہے۔

مثال کے طور پر فرشتوں کے صحیفوں میں زید کی عمر 60 برس تھی اس نے سرکشی و نافرمانی کی تو ۶۰ برس پہلے ہی اس کی موت کا حکم آ گیا۔

عقیدہ: قضا و قدر کے مسائل عام عقائد میں نہیں آ سکتے اس لیے ان میں بحث اور زیادہ غور و فکر کرنا ہلاکت و گمراہی کا سبب ہے صحابہ کرام علیہم الرضوان اس مسئلہ میں بحث کرنے سے منع فرمائے گئے تو ہم اور آپ کس گنتی میں ہیں۔ بس اتنا سمجھ لیجیے کہ اللہ تعالیٰ نے آدمی کو پتھر کی طرح بے اختیار و مجبور نہیں پیدا کیا بلکہ اسے ایک طرح کا اختیار دیا ہے کہ اپنے بھلے برے اور نفع نقصان کو پہچان سکے اور اس کے لیے ہر قسم کے اسباب بھی مہیا کر دیے ہیں جب بندہ کوئی کام کرنا چاہتا ہے اسی قسم کے اسباب اختیار کرتا ہے اسی بنا پر مؤخذہ اور جزا و سزا ہے خلاصہ یہ ہے کہ اپنے آپ کو بالکل مجبور یا بالکل

مقرر ہونے والوں کو کہہ رہی ہیں۔

فقہیہ و اہدایت دینے والا اللہ تعالیٰ ہے حبیب کبریٰ ﷺ وسیلہ میں چنانچہ ارشاد ہوا: ”اور بیشک تم ضرور سیدھی راہ بتاتے رہو“۔ (الشوریٰ ۵۲) شفا دینے والا وہی ہے مگر اسکی عطا سے قرآنی آیات اور دواؤں میں بھی شفا ہے ارشاد ہوا: ”اور ہم قرآن میں اتارتے ہیں وہ چیز جو ایمان والوں کے لیے شفا اور رحمت ہے۔ (بنی اسرائیل ۸۲) شہد کے بارے میں فرمایا گیا، اس میں لوگوں کے لیے شفا ہے“۔ (انحل ۱۹)

بیشک اللہ تعالیٰ ہی اولاد دینے والا ہے مگر اسکی عطا سے مقرب بندے بھی اولاد دیتے ہیں حضرت جبریل علیہ السلام نے حضرت مریم علیہا السلام سے فرمایا: ”میں تیرے رب کا بھیجا ہوا ہوں تاکہ میں تجھے ایک ستھرا بیٹا دوں“۔ (مریم: ۱۹، کنز الایمان) اللہ عزوجل ہی موت اور زندگی دینے والا ہے مگر اس کے حکم سے یہ کام مقرب بندے کرتے ہیں ارشاد ہوا: ”تمہیں وفات دیتا ہے موت کا فرشتہ جو تم پر مقرر ہے“۔ (السجدہ: ۱۱) حضرت عیسیٰ علیہ السلام کا ارشاد ہے: ”میں مردے زندہ کرتا ہوں اللہ کے حکم سے (آل عمران: ۴۹) سورۃ النازعات کی ابتدائی آیات میں فرشتوں کا تصرف و اختیار بیان فرمایا گیا۔

قرآن حکیم میں اللہ تعالیٰ کی بعض صفات بندوں کے لیے صراحتاً بیان ہوئی ہیں جیسے سورۃ الدھر آیت ۲ میں حضور اکرم ﷺ کو شبید فرمایا گیا سورۃ التوبہ آیت ۱۲۸ میں حضور علیہ السلام کا ”رؤف و رحیم“ ہونا بیان فرمایا گیا اسی طرح حیات، علم، کلام، ارادہ وغیرہ متعدد صفات بندوں کے لیے بیان ہوئی ہیں۔ اس بارے میں یہ حقیقت ذہن نشین رہے کہ جب کوئی صفت اللہ تعالیٰ کے لیے بیان ہوگی تو وہ ذاتی، واجب، ازلی، ابدی، الامحدود اور شانِ خالقیت کے لائق ہوگی اور جب کسی مخلوق کے لیے ثابت ہوگی تو عطائی، ممکن، حادث، عارضی، محدود اور شانِ مخلوقیت کے لائق ہوگی پس جس طرح اللہ تعالیٰ کی ذات کسی اور ذات کے مشابہ نہیں اسی طرح اس کی صفات بھی مخلوق کی صفات کے مماثل نہیں۔

استعانت کی دو قسمیں ہیں حقیقی اور مجازی۔ استعانت حقیقی یہ ہے کہ کسی کو قادر بالذات،

مالک مستقل اور حقیقی مددگار سمجھ کر اس سے مدد مانگی جائے یعنی اسکے بارے میں یہ عقیدہ ہو کہ وہ عطاء الہی کے بغیر خود اپنی ذات سے مدد کرنے کی قدرت رکھتا ہے غیر خدا کے لیے ایسا عقیدہ رکھنا شرک ہے اور کوئی مسلمان بھی انبیاء کرام علیہم السلام اور اولیائے عظام کے متعلق ایسا عقیدہ نہیں رکھتا۔ استعانت مجازی یہ ہے کہ کسی کو اللہ تعالیٰ کی مدد کا مظہر، حصول فیض کا ذریعہ اور قضائے حاجات کا وسیلہ جان کر اس سے مدد مانگی جائے اور یہ قطعاً حق ہے اور قرآن و حدیث سے ثابت ہے۔ حضرت موسیٰ علیہ السلام نے اپنے بھائی کو مددگار بنانے کی دعا کی جو قبول ہوئی۔ (طہ: ۳۶) حضرت عیسیٰ علیہ السلام نے حواریوں سے مدد مانگی۔ (آل عمران: ۵۲) ایمان والوں کو صبر اور نماز سے مدد مانگنا کا حکم دیا گیا۔ (البقرہ: ۱۵۳)

عقائد اہلسنت متعلقہ رسول اعظم ﷺ:

نور مصطفیٰ ﷺ:

القرآن: قد جاءكم من الله نور وكتاب مبين ۝

ترجمہ: بیشک تمہارے پاس اللہ کی طرف سے ایک نور آیا اور ایک روشن کتاب۔

(سورہ مائدہ - پارہ نمبر ۶ - آیت نمبر ۱۵)

مفسر اسلام حضرت عباس رضی اللہ عنہ نے فرمایا کہ اس آیت میں نور سے مراد حضور ﷺ ہیں اور کتب مبین سے مراد قرآن مجید ہے۔

عقیدہ: اہلسنت و جماعت کا یہ عقیدہ ہے کہ حضور ﷺ نوری بشر ہیں حضور ﷺ کی نورانیت پر بھی ایمان رکھا جائے اور حضور ﷺ کی بشریت پر بھی رکھا جائے در نہ قرآنی آیت کا انکار ہوگا حضور ﷺ ہر اُنور ہو کر بشری لہادے میں اس لئے تشریف لائے کہ بندوں کو جہالت کے اندھیرے سے نکال کر نور کی طرف لایا جائے یہی عقیدہ صحابی، رسول حضرت عباس رضی اللہ عنہ کا ہے۔

علم غیب رسول ﷺ:

القرآن: وما هو علی الغیب بضبین .

ترجمہ: یہ نبی ﷺ غیب کی خبریں بتانے میں تجلّی نہیں۔ (پارہ 30: آیت نمبر 24 سورہ)

القرآن: عَلِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَن ارْتَضَىٰ مِن رَّسُولٍ فَإِنَّهُ يَسْلُكُ مِن بَيْنِ يَدَيْهِ وَمِنْ خَلْفِهِ رَصَدًا (سورہ جن آیت 26/27، پارہ 29)

ترجمہ: غیب کا جاننے والا اپنے غیب پر کسی کو مسلط نہیں کرتا سوائے اپنے پسندیدہ رسولوں کے۔ ان کے آگے پیچھے پہرہ مقرر ہے۔

عقیدہ: اہلسنت وجماعت کا عقیدہ یہ ہے کہ سرکارِ اعظم ﷺ کو اللہ تعالیٰ نے علم غیب عطا فرمایا ہے جو کہ عطائی ہے اسی لئے حضور ﷺ نے قیامت تک کے سارے حالات اپنی زبان سے بتا دیئے۔
حاضر و ناظر رسول ﷺ:

القرآن: النَّبِيُّ أَوْلىٰ بِالْمُؤْمِنِينَ مِنْ أَنفُسِهِمْ ۖ

ترجمہ: نبی ﷺ مومنوں کی جان سے زیادہ قریب ہیں۔ (سورہ الاحزاب آیت نمبر 6)

القرآن: وَاعْلَمُوا أَن فِيكُمْ رَسُولَ اللَّهِ ۖ

ترجمہ: اور جان لو تم میں اللہ کے رسول ہیں۔ (سورہ حجرات آیت نمبر ۷)

القرآن: أَنَا أَرْسَلْتُكَ شَاهِدًا وَمُبَشِّرًا وَنَذِيرًا ۖ

ترجمہ: ہم نے تمہیں حاضر و ناظر، خوشخبری دینا اور ڈر سنانا بھیجا۔ (سورہ فتح آیت نمبر ۸)

عقیدہ: ہم اہلسنت وجماعت کا ہر گز یہ عقیدہ نہیں ہے کہ حضور ادھر بھی ہیں، ادھر بھی ہیں یہاں بھی ہیں وہاں بھی ہیں، بلکہ ہمارا عقیدہ ہے کہ اپنی روحانی طاقت سے اس دنیا کو بعد وصال بھی ایسے دیکھتے ہیں جیسے ہاتھ کی ہتھیلی میں رائی کے دانے کو دیکھتے ہیں ہاں اگر اللہ تعالیٰ کی عطا سے چاہیں تو اپنے غلاموں کی رہنمائی کیلئے بھیجتے ہیں۔

عصمت انبیاء علیہم السلام:

القرآن: إِنَّ عِبَادِي لَيْسَ لَكَ عَلَيْهِمْ سُلْطَانٌ ۖ

ترجمہ: اے ابلیس میرے خاص بندوں پر تیرا کچھ قابو نہیں۔ (سورہ بنی اسرائیل، آیت نمبر 65، پارہ 15)

القرآن: وَلَا غَوْلِيَهُمْ أَجْمَعِينَ إِلَّا عِبَادَكَ مِنْهُمُ الْمُخْلَصِينَ ۖ

ترجمہ: کہ اے مولیٰ (جل جلالہ) ان سب کو گمراہ کرو نکا، سوا تیرے خاص بندوں کے۔

عقیدہ: اہلسنت وجماعت کا عقیدہ ہے کہ انبیاء کرام علیہم السلام اور اللہ تعالیٰ کے نیک بندوں تک شیطان کی پہنچ نہیں کہ انہیں گمراہ کر سکے شیطان تو انبیاء کرام کو معصوم مان کر ان کے بہکانے سے اپنی معدوری ظاہر کرے مگر اس زمانے کے نام نہاد مسلمان انبیاء کرام علیہم السلام کو مجرم کہتے ہیں یقیناً وہ مردود شیطان سے بھی بدتر ہیں۔

سرکارِ اعظم ﷺ کے امی ہونے کا کیا عقیدہ ہے:

القرآن الرحمن ۝ علم القرآن ۝ خلق الانسان علمه البيان ۝

ترجمہ: رحمن نے اپنے محبوب کو قرآن سکھایا انسانیت کی جان محمد کو پیدا کیا ما کاں و ما یکون کا بیان انہیں سکھایا۔

القرآن: و انزل اللہ علیک الکتب والحکمة و علمک ما لم تکن تعلم ۝

ترجمہ: اللہ نے تم پر کتاب اور حکمت اتاری اور تمہیں سکھادیا جو تم نہ جانتے تھے۔

(سورۃ النساء، پارہ 5، آیت نمبر 113)

عقیدہ: اہلسنت وجماعت کا عقیدہ ہے کہ سرکارِ اعظم ﷺ کے امی لقب کا معنی یہ ہے کہ ”نہ پڑھا“ کسی سے نہ پڑھا صرف اللہ تعالیٰ سے پڑھا اور پر والی قرآن مجید کی دونوں آیات سے واضح ثبوت ملتا ہے کہ اللہ تعالیٰ نے اپنے حبیب ﷺ کو سارے علوم سکھادیئے پھر وہ لکھنے کا کونسا علم ہو سکتا ہے جو سرکارِ اعظم ﷺ کو اللہ تعالیٰ نے نہ سکھایا ہو۔

سرکارِ اعظم ﷺ نے ایامِ علالت میں قلم و دوات منگوایا اس کے علاوہ بادشاہوں کو خطوط لکھے اپنے دستخط بھی فرمائے۔

والدین رسول ﷺ کا مسلمان ہونا:

القرآن: ربنا وابعث فیہم رسولا ۝

ترجمہ: (حضرت ابراہیم علیہ السلام نے دعا فرمائی) خدایا اسی آیت مسلمہ میں آخری رسول بھیج۔

القرآن وتقلبک فی المسجدين ۝

ترجمہ: ہم تمہارا نور پاک سجدہ کرنے والوں میں گردش کرتا دیکھ رہے ہیں۔

عقیدہ: اہلسنت وجماعت کا یہ عقیدہ ہے کہ سرکارِ اعظم ﷺ حضرت اسماعیل علیہ السلام سے لیکر جن جن پشتوں سے منتقل ہو کر حضرت آمنہ رضی اللہ عنہا کے بطن مبارک اور حضرت عبداللہ رضی اللہ عنہ کی پیشانی میں چمکے وہ تمام کے تمام مومن، موحد اور جنتی ہیں۔

اعلیٰ حضرت فاضل بریلی علیہ الرحمۃ نے اپنی کتاب شمول الاسلام اور حضرت پیر کرم شاہ الازہری علیہ الرحمۃ نے اپنی کتاب ضیاء النبی میں دس محدثین کے نام تحریر کئے ہیں جنہوں نے والدین رسول ﷺ کے مسلمان ہونے پر کتابیں لکھی ہیں لہذا والدین رسول ﷺ پر کفر کا فتویٰ لگانے والے خود کافر ہیں۔

حضرت ابراہیم علیہ السلام کے والد کا مسلمان ہونا:

القرآن: ربنا اغفر لی ولوالدی وللمؤمنین یوم یقوم الحساب ۝

ترجمہ: (حضرت ابراہیم علیہ السلام نے اللہ تعالیٰ سے دعا کی) اے میرے رب مجھے بخش دے اور میرے ماں باپ کو اور سب مسلمانوں کو جس دن حساب ہوگا۔ (سورہ ابراہیم، پارہ ۳، آیت نمبر ۱۳)

عقیدہ: اہلسنت وجماعت کا یہ عقیدہ ہے کہ حضرت ابراہیم علیہ السلام کے والد تاریخ مومن، موحد اور جنتی تھے آزریت پرست آپکا چچا تھا حضرت ابراہیم علیہ السلام کا اپنے والد کی مغفرت کے لئے دعا کرنا یہ ثابت کرتا ہے کہ وہ مسلمان تھے کیونکہ کافر کے لئے مغفرت کی دعا نہیں کی جاتی۔

غیر اللہ کو لفظ ”یا“ کیساتھ پکارنا:

القرآن: یا ایہا النبی ترجمہ: اے نبی ﷺ (نبی ﷺ)

القرآن: یا ایہا المؤمن مل ترجمہ: اے جھڑٹ مارنے والے۔

القرآن: قل یا عبای الذین اسر فوا علی انفسہم لا تقنطوا من رحمۃ اللہ ط

ترجمہ: تم فرماؤ اے میرے بندو! جنہوں نے اپنی جانوں پر زیادتی کی اللہ کی رحمت سے ناامید نہ ہو۔

عقیدہ: اہلسنت و جماعت کا عقیدہ ہے کہ یا رسول اللہ ﷺ یا علی اور یا مثنیٰ اعظمؓ کہنا جائز ہے۔ قرآن مجید کی قینوں آیتوں میں غیر اللہ کے لئے لفظ ”یا“ استعمال کیا گیا ہے اگر غیر اللہ کو ”یا“ کہہ کر پکارنا غلط ہوتا تو اللہ تعالیٰ اپنے کلام میں کبھی اس کا حکم نہ دیتا۔

غیر اللہ سے مدد مانگنا:

القرآن: فان الله هو مولى و جبريل و صالح المومنين و الملكة بعد ذلك ظهير ۝
ترجمہ: بیشک اللہ ان کا مددگار ہے اور جبریل اور نیک ایمان والے اور اس کے بعد فرشتے مدد کرتے ہیں۔ (سورۃ تحریم آیت 4، پارہ 28)

القرآن: انما وليكم الله و رسوله و الذين امنوا ۝

ترجمہ: تمہارے مددگار نہیں مگر اللہ اور اس کا رسول اور ایمان والے۔ (سورۃ مائدہ آیت نمبر 55، پارہ 6)
عقیدہ: اہلسنت و جماعت کا یہ عقیدہ ہے کہ اللہ تعالیٰ کے نیک بندے اللہ تعالیٰ کی عطا سے مدد فرماتے ہیں کہ ان کو مدد کیلئے پکارنا قرآن سے ثابت ہے قرآن مجید نے انہیں مومنوں کا مددگار فرمایا ہے۔
شاہ عبدالعزیز محدث دہلوی علیہ الرحمۃ اپنی تفسیر ”فتح العزیز“ میں فرماتے ہیں کہ اللہ تعالیٰ کے نیک بندوں کو اللہ تعالیٰ کی ذات کا مظہر **اللہ** کہہ کر مدد مانگنا اور حقیقت اللہ تعالیٰ ہی سے مدد مانگنا ہے۔
وسیلہ پکڑنا:

القرآن: و استغوا اليه الوسيلة ۝

ترجمہ: اور اللہ کی طرف وسیلہ ڈھونڈو۔ (سورۃ مائدہ آیت 35)

القرآن ترجمہ: بنی اسرائیل سے ان کے نبی نے فرمایا کہ طاوت کی بادشاہی کی نشانی یہ ہے کہ تمہارے پاس ایک تابوت آئے گا جس میں تمہارا رب کی طرف سے دلوں کا چین ہے اور کچھ نیکی ہوئیں چیزیں جس میں معزز موسیٰ اور موحہ زبارون کے ترکہ اٹھائے ہوں گے اس کو فرشتے۔

عقیدہ: اس آیت کی تفسیر خازن تفسیر روح البیان، تفسیر مدارک اور جلالین شریف وغیرہ لکھا ہے کہ تابوت ایک شمشاد کی لکڑی کا صندوق تھا جس میں انبیاء کرام کی تصاویر (یہ تصاویر کسی انسان نے نہ بنائی تھیں) ان کے مکانات کے نقشے اور حضرت موسیٰ علیہ السلام کا عصا وغیرہ تبرکات تھے۔ بنی اسرائیل جب دشمن سے جنگ کرتے تو برکت کے لئے اس کو سامنے رکھتے تھے جب دعا کرتے تو برکت کیلئے اس کو سامنے رکھ کر اللہ تعالیٰ سے دعا کرتے تھے۔ لہذا وسیلہ پکڑنا اللہ تعالیٰ کا کلم ہے۔ یہی اہلسنت وجماعت کا عقیدہ ہے۔

بزرگان دین کے تبرکات کے برکات:

القرآن: ترجمہ: بنی اسرائیل سے ان کے نبی نے فرمایا کہ طالوت کی بادشاہی کی نشانی یہ ہے کہ تمہارے پاس ایک تابوت آئیگا۔ جس میں تمہارے رب کی طرف سے دلوں کا چین ہے اور کچھ بچی ہوئی چیزیں ہیں معز زمویٰ اور معز زہارون کے ترکہ کی اٹھائے ہوں گے اس کو فرشتے۔

(سورہ بقرہ، آیت نمبر 248، پارہ 2)

عقیدہ: اس آیت کی تفسیر میں تفسیر خازن، روح البیان، مدارک وغیرہ میں لکھا ہے کہ تابوت ایک شمشاد کی لکڑی کا صندوق تھا جس میں انبیاء کرام علیہم السلام کی تصاویر (یہ تصاویر کسی انسان نے نہیں بنائی تھیں بلکہ قدرتی تھیں) ان کے مکانات کے نقشے اور حضرت موسیٰ علیہ السلام کا عصا وغیرہ تبرکات تھے۔ بنی اسرائیل جب دعا کرتے تو برکت کیلئے اس کو سامنے رکھ کر اللہ تعالیٰ سے دعا کرتے تھے۔ معلوم ہوا کہ نیک بندوں کے تبرکات میں برکتیں ہی برکتیں ہیں۔

القرآن: اذ کھن برجلک هذا مغتسل بارد وشراب

ترجمہ: گویا حضرت، ایوب علیہ السلام کے پاؤں سے جو پانی پیدا ہوا وہ شفا بنا۔

سورہ یوسف میں ہے کہ حضرت یوسف علیہ السلام کا کرتا جب حضرت یعقوب علیہ السلام نے اپنی آنکھوں سے لگایا تو ان کی ظاہری آنکھیں روشن ہو گئیں معلوم ہوا کہ جس چیز کو اللہ تعالیٰ کے نیک بندوں سے نسبت ہو جائے وہ بابرکت ہو جاتی ہے۔

القرآن: وذكروهم بأيام الله ط

ترجمہ: اور انہیں اللہ تعالیٰ کے دن یاد دلاؤ۔ (سورہ ابراہیم آیت نمبر 5، پارہ 13)

عقیدہ: حضرت موسیٰ علیہ السلام سے اللہ تعالیٰ فرماتا ہے کہ وہ دن یاد دلاؤ جن میں اللہ تعالیٰ نے بنی اسرائیل پر نعمتیں اتاریں۔ جیسے غرق فرعون، من و سلویٰ کا نزول وغیرہ۔ معلوم ہوا کہ جن دنوں میں اللہ تعالیٰ اپنے نیک بندوں کو نعمت دے ان کی یادگار منانے کا حکم ہے۔

دن مقرر کر کے ایام اس لئے منائے جاتے ہیں تاکہ لوگ مقررہ وقت دن اور تاریخ میں فلاں جگہ جمع ہو جائیں اس کے علاوہ دن مقرر کرنے کا کوئی مطلب نہیں۔

ہر جگہ ہر وقت درود و سلام پڑھنا چاہئے:

القرآن: ترجمہ: بیشک اللہ اور اس کے فرشتے درود بھیجتے ہیں اُس غیب بتانے والے (نبی) پر اے ایمان والو! ان پر درود اور خوب سلام بھیجو۔ (سورہ احزاب آیت نمبر 52، پارہ 22)

مفسرین نے اس آیت کو دلیل بتاتے ہوئے فرمایا کہ درود و سلام ہر وقت پڑھا جائے اس میں وقت کی قید نہیں ہے لہذا ہر وقت درود و سلام پڑھا جائے اذان سے پہلے، اذان کے بعد، نماز سے پہلے، نماز کے بعد، چلتے پھرتے ہر وقت پڑھا جائے۔

حدیث: حضرت عروہ بن زبیر رضی اللہ عنہ نے ایک عورت سے روایت کی ہے کہ مدینے میں میرا گھر سب سے بلند تھا حضرت بلال رضی اللہ عنہ اذان سے پہلے دعائیہ کلمات کہہ کر اذان دیتے۔ اے اللہ تحقیق میں تیری حمد کرتا ہوں اس بات پر تجھ سے مدد چاہتا ہوں کہ اہل قریش تیرے دین کو قائم کریں۔ (بخاری: ابوداؤد جلد اول ص 84)

حضرت بلال رضی اللہ عنہ اذان سے پہلے قریش کیلئے دعا کرتے تھے اور ہم حضور ﷺ پر درود و سلام پڑھتے ہیں اگر اذان سے پہلے کچھ پڑھنا اذان کو بڑھانا اور بدعت ہوتا تو حضرت بلال رضی اللہ عنہ ہرگز دعا نہ کرتے۔ معلوم ہوا کہ اذان سے پہلے کچھ ذکر و درود کرنا بدعت نہیں بلکہ حضرت بلال رضی اللہ عنہ کی سنت ہے۔

اذان میں اور اذان کے علاوہ انگوٹھے چومنا:

حدیث شریف: حضرت بلال رضی اللہ عنہ نے اذان کہی اذان دیتے ہوئے جب اشہد ان محمداً پر پہنچے تو حضرت ابو بکر صدیق رضی اللہ عنہ نے اپنے انگوٹھوں کو چوم کر آنکھوں سے لگایا یہ دیکھ کر سرکار ﷺ نے فرمایا جو میرے صدیق رضی اللہ عنہ کی طرح کرے تو میں (ﷺ) کل قیامت کے دن اس کی شفاعت کروں گا۔ (بحوالہ: موضوعات کبیر، مقلدہ حسنہ ص 384)

امت کے امام ملا علی قاری علیہ الرحمۃ فرماتے ہیں کہ یہ حدیث ضعیف نہیں ہے۔ فقہ حنفی کی معتبر کتب شرح وقایہ، رد المحتار شرح درمختار، طحاوی علی مراقی الفلاح وغیرہ میں انگوٹھے چومنے کو جائز و مستحب لکھا ہے۔

میلاد النبی ﷺ منانا:

القرآن: قل بفضل اللہ وبرحمته فبذلک فلیفرحوا ۝ ہو خیر مما یجمعون ۝

(سورہ یونس، آیت نمبر 58، پارہ 11)

ترجمہ: فرما دیجئے یہ اللہ کے فضل اور اس کی رحمت سے ہے ان پر خوشی منائیں وہ انکے دھن دولت سے بہتر ہے۔

فقیدہ: معلوم ہوا کہ اللہ تعالیٰ کا حکم ہے کہ رحمت پر خوشی مناؤاے مسلمانو! جو مہار سلسلک الا حمۃ للعالمین یعنی سارے عالمین کیلئے رحمت ہیں ان کی آمد کے دن جشن ولادت پر کیوں خوشی نہ منائی جائے۔

قرآن: (ترجمہ): (حضرت عیسیٰ علیہ السلام نے اللہ تعالیٰ سے عرض کی) ہم پر آسمان سے خوان نعمت اتارو ہمارے لئے عید ہو جائے اگلوں اور پچھلوں کی۔ (سورہ مائدہ، آیت نمبر 114، پارہ 6)

فقیدہ: اس آیت سے معلوم ہوا کہ خوان نعمت اترنے والا دن عید ہو تو جس دن نعمتوں کے سردار ﷺ اس دنیا کے فانی میں تشریف لائیں وہ دن عید کیسے نہ ہو۔

میلاد کے احکامات میں مقررہ ہے کہ عید کی ولادت مبارک کی خوشی میں آپ ﷺ کے معجزات و

کمالات بیان کرنا۔ حدیث شریف کی مشہور کتاب مشکوٰۃ شریف میں صاحب مشکوٰۃ رضی اللہ عنہ نے ایک باب باندھا جس کا نام باب میلاد النبی ﷺ رکھا۔

عرب شریف میں آپ جائیں تو وہاں کے اسلامی کیلنڈر میں ماہ ربیع الاول کے مہینے پر لکھا ہوا ہے۔ ”میلادی“ یہ اب بھی موجود ہے آپ دیکھ سکتے ہیں۔

اللہ تعالیٰ نے قرآن مجید میں تذکرہ میلاد بیان فرما کر میلاد منایا۔ سرکار اعظم ﷺ نے ہر پیر کو روزہ رکھ کر میلاد منایا، اولیاء کرام میں امام شامی، محدث ابن جوزی، حضرت شاہ عبدالحق محدث دہلوی، حضرت شاہ عبدالعزیز محدث دہلوی رضوان اللہ علیہم اجمعین نے بھی میلاد منایا اور ان کی کتب میں بھی ثبوت موجود ہیں۔

حضور علیہ السلام اور صحابہ کرام علیہم الرضوان قرآن مجید پڑھتے تھے مگر بغیر اعراب کا، قرآن مجید بالکل سادہ ہوتے تھے آجکل عمدہ سے عمدہ چھپائی ہوتی ہے، اُس وقت مسجدیں بالکل سادہ اور بغیر محراب کی ہوتی تھیں، مگر آج عالیشان اور محراب والی ہوتی ہیں، اُس وقت ہاتھوں کی انگلیوں پر ذکر اللہ ہوتا تھا، آجکل خوبصورت تسبیحوں کو استعمال کیا جاتا ہے الغرض کہ اسی طرح میلاد میں بھی آہستہ آہستہ رنگ آمیزیاں کر کے اسکو عالیشان کر کے منایا گیا، جب وہ سب کام بدعت نہیں ہیں تو پھر میلاد منانا کیسے بدعت ہو سکتا ہے۔

مزارات پر حاضری:

القرآن: سبحن الذی اسرى بعبده ليلا من المسجد الحرام الى المسجد الأقصى
الذی ہو کننا حولہ لنریہ من ایتنا ۝

ترجمہ: پاکی ہے اسے جو اپنے بندے کو راتوں رات لے گیا مسجد حرام سے مسجد اقصیٰ تک جس کے ارد گرد ہم نے برکت رکھی کہ ہم اسے اپنی نشانیاں دکھائیں۔ (سورہ بنی اسرائیل آیت نمبر 1)

مفسرین نے الذی ہو کننا حولہ کی تفسیر میں لکھا ہے کہ مسجد اقصیٰ کے ارد گرد برکتوں سے مزارات انبیاء علیہم السلام ہیں۔

اشرف علی تھانوی صاحب نے اپنی تفسیر میں الذی ہو کنا حولہ (الایۃ) کے تحت مسجد اقصیٰ کے ارد گرد برکتوں سے مراد انبیاء کرام علیہم السلام کے مزارات بتایا ہے۔ یعنی ان کے مزارات کا بابرکت ہونا قرآن سے ثابت ہے۔

حضور ﷺ ان کے مزارات پر بھی گئے یعنی اللہ تعالیٰ انہیں لے گیا اس سے معلوم ہوا کہ مزارات پر جانا اور ان کا بابرکت ہونا قرآن سے ثابت ہے اس کے علاوہ حضرت ابن ابی شیبہ رضی اللہ عنہ والی روایت جسے مقدمہ شامی جلد اول میں بیان کیا گیا ہے جس میں ہے کہ حضور ﷺ شہداء کے مزارات پر جایا کرتے تھے اسی مقدمہ شامی میں یہ بات بھی موجود ہے کہ حضرت امام شافعی علیہ الرحمۃ کو کوئی مسئلہ درپیش ہوتا تو وہ حضرت امام ابو حنیفہ علیہ الرحمۃ کے مزار پر حاضر ہو کر اللہ تعالیٰ سے دعا فرماتے تھے۔

معلوم ہوا کہ مزارات پر حاضری دینا اور اس کے برکات قرآن و سنت سے ثابت ہیں۔

بد مذہبوں کے دلائل کے جواب:

القرآن: (ترجمہ) اور ان سے سے بڑھ کر گمراہ کون ہے جو اللہ کے سوا الیہوں کو پوجے جو قیامت تک اسکی نہ سنیں اور انہیں ان کی پوجا کی خبر تک نہیں اور جب لوگوں کا حشر ہوگا وہ ان کے دشمن ہوں گے اور ان سے منکر ہو جائیں گے۔ (سورہ احقاف، پارہ: ۲۶، آیت نمبر ۶۰۵)

بد مذہب اس آیت کو اہل اللہ کے چاہنے والوں پر چسپاں کرتے ہیں اور کہتے ہیں کہ یہ اولیاء اللہ قیامت کے دن ماننے والوں کے دشمن بن جائیں گے۔

حالانکہ اس آیت میں بت پرستوں کا ذکر ہے مفسرین فرماتے ہیں کہ یہ بتوں کو کہا گیا ہے کیونکہ وہ جماد اور بے جان ہیں قیامت کے دن بت اپنے پجاریوں سے کہیں گے جو ان کی عبادت کرتے تھے ہم نے ان کو عبادت کی دعوت نہیں دی اور حقیقتاً یہ اپنی خواہشوں کے پرستار تھے۔ (تفسیر خزائن العرفان)

القرآن: (ترجمہ) ہاں خالص اللہ ہی کی بندگی ہے اور وہ جنہوں نے اس کے سوا اور الٰہ بنائے کہتے

ہیں ہم تو انہیں صرف اتنی بات کیلئے پوجتے ہیں کہ یہ ہمیں اللہ کے نزدیک کر دیں اللہ ان پر فیصلہ کر دیگا۔ (سورۃ الزمر، پارہ: ۲۳، آیت نمبر ۳ کا کچھ حصہ)

اس آیت کے متعلق مفسرین فرماتے ہیں کہ اللہ تعالیٰ کے سوا کوئی عبادت کے لائق نہیں معبود اور والی سے مراد بت پرست ہیں۔

الحمد للہ ہم اہلسنت وجماعت اللہ تعالیٰ کے ولیوں کو اللہ تعالیٰ کے نیک بندے جان کر صرف اور صرف ان سے فیض حاصل کرنے کے لئے ان کی محبت میں ان کے مزارات پر حاضری دیتے ہیں ان کے دربار میں حاضر ہو کر ان کی پوجا نہیں کرتے بلکہ ان کو اللہ تعالیٰ کا نیک بندہ جان کر جاتے ہیں یہ کہنا کہ ہم خدا جان کر ان کے پاس جاتے ہیں یہ سراسر الزام ہے اور مسلمانوں کے فعل کو بت پرستوں سے ملانا جاہلوں کا طریقہ ہے۔

مزارات پر گنبد اور عمارت بنانا قرآن مجید سے ثابت ہے ﴿

القرآن: اذیتنا زعون بینہم امرہم فقالوا ابنوا علیہم بنیانا ۝ ربہم اعلم بہم ۝ قال الذین غلبوا علی امرہم لنتخذن علیہم مسجدا ۝

ترجمہ: جب وہ لوگ ان کے معاملہ میں باہم جھگڑنے لگے تو بولے ان کے غار پر کوئی عمارت بناؤ ان کا رب انہیں خوب جانتا ہے وہ بولے جو اس کام میں غالب رہے تھے قسم ہے کہ ہم تو ان پر مسجد بنائیں گے۔ (سورۃ کہف، پارہ: ۱۵، آیت نمبر ۲۱ کا کچھ حصہ)

مفسرین نے اس آیت کی تفسیر میں لکھا ہے کہ یہ واقعہ اصحاب کہف کا ہے حکم ہوا کہ ان کی وفات کے بعد ان کے گرد عمارت بنائیں جس میں مسلمان نماز پڑھیں اور ان کے قرب سے برکت حاصل کریں (مدارک)۔

مسئلہ: اس سے معلوم ہوا کہ بزرگوں کے مزارات کے قریب مسجد بنانا اہل ایمان کا قدیم ترین طریقہ ہے قرآن مجید میں اس کا ذکر فرمانا اور اسکو منع نہ کرنا اس فعل کے درست ہونے کی قوی دلیل ہے اس سے یہ بھی معلوم ہوا کہ بزرگوں کے قرب میں برکت حاصل ہوتی ہے اسی لئے اہل اللہ کے

مزارات پر لوگ حصول برکت کے لئے جایا کرتے ہیں اور اسی لئے قبروں کی زیارت سنت اور موجب ثواب ہے۔

تفسیر روح البیان میں ہے اس آیت میں بنیائاً کی تفسیر میں فرمایا کہ دیوارے کہ از چشم مردم پوشیدہ شوند یعنی لا یعلم احد تربتهم وتكون محفوظة من تطرق الناس كما حفظت تربت رسول الله ﷺ بالحظيرة یعنی انہوں نے کہا کہ اصحاب کہف پر ایسی دیوار بناؤ جو ان کو گھیرے اور ان کے مزارات لوگوں کے جانے سے محفوظ ہو جائیں جیسے کہ حضور ﷺ کی قبر شریف چار دیواری سے گھیر دی گئی ہے مگر یہ بات نامنظور ہوئی تب مسجد بنائی گئی۔

روح البیان جلد تیسری پارہ 1 زیر آیت: انما یعمرو مسجد اللہ من امن باللہ میں ہے کہ علماء اور اولیاء صالحین کی قبروں پر عمارات بنانا جائز ہے جبکہ اس سے مقصود لوگوں کی نگاہوں میں عظمت پیدا کرنا ہوتا ہے کہ لوگ اس قبر والے کو حقیر نہ جانیں۔

نجدی حدیث لاتے ہیں کہ حضور ﷺ نے حضرت علی رضی اللہ عنہ کو حکم فرمایا کہ تصویر کو مٹا دو اور اونچی قبر کو برابر کر دو؟

جن قبروں کو گرا دینے کا حکم حضرت علی رضی اللہ عنہ کو دیا گیا وہ کفار کی قبریں تھیں مسلمانوں کی قبریں نہ تھیں کیونکہ ہر صحابی رضی اللہ عنہ کے دفن میں حضور ﷺ شرکت فرماتے تھے نیز صحابہ کرام علیہم الرضوان کوئی کام حضور ﷺ کے مشورے کے بغیر نہ کرتے تھے لہذا اُس وقت جس قدر مسلمانوں کی قبریں بنیں وہ یا تو حضور ﷺ کی موجودگی میں یا آپ ﷺ کی اجازت سے تو وہ نون سے مسلمان کی قبریں تھیں جو کہ ناجائز بن گئیں اور ان کو مٹانا پڑا ہاں عیسائیوں کی قبریں اونچی دتی تھیں۔ جنہیں مٹانے کا حکم سرکار ﷺ نے دیا۔

نذر و نیاز کی کیا حقیقت ہے؟

القرآن: حرمت علیکم المیتة والدم ولحم الخنزیر وما اهل لغير اللہ به۔

ترجمہ: تم پر حرام ہے مردار اور خون اور سور کا گوشت اور وہ جس کے ذبح میں غیر اللہ کا نام پکارا گیا۔
(سورہ مائدہ، پارہ ۲، آیت نمبر ۶)

القرآن: الماحرم علیکم المیتۃ والدم ولحم الخنزیر وما اهل لغير اللہ به ۵
ترجمہ: تم پر یہی حرام کیا ہے مردار اور خون اور سور کا گوشت اور وہ جس کے ذبح کرتے وقت غیر خدا کا نام پکارا گیا۔ (سورہ نحل، پارہ ۱۲، آیت نمبر ۱۱۵)

عقیدہ: اہلسنت کے نزدیک معنی یہ ہیں کہ بوقت ذبح کسی جانور پر غیر اللہ کا نام پکارا جائے جیسا کہ معتبر تفاسیر میں ہے بیضاوی، مدارک، ابن عباس، خازن وغیرہ ان تمام کا خلاصہ یہ ہے کہ بوقت ذبح کسی غیر کا نام جانور پر پکارا تو وہ حرام ہے ورنہ حرام نہیں بلکہ حلال ہے جیسا کہ آجکل اولیاء کی روح کو ایصال ثواب کیا جاتا ہے یہ صحیح ہے۔

اب ہمارے موقف کی تائید میں معتبر تفاسیر کے حوالے ملاحظہ ہوں۔
(۱) تفسیر ابن عباس رضی اللہ عنہما میں ہے:

وما اهل به لغير اللہ ای ذبح لغير اسم اللہ عند الاضنام ۵
ترجمہ: جو اللہ تعالیٰ کے نام کے بغیر بتوں کے نام پر ذبح کیا گیا ہو۔
(۲) تفسیر جلالین میں ہے:

ترجمہ: ذبح کرتے وقت جس غیر خدا کا نام لیں وہ بھی حرام ہے اور ہلال کے معنی پکارنے کا نام لینے کے ہیں جب کفار ذبح کرتے وقت اپنے بتوں کے نام لے کر ذبح کرتے تھے، پھر یہی پھرتے تھے تب یہ آیت نازل ہوئی کہ جس کے ذبح کرتے وقت بتوں کا نام لیا جائے، وہ حرام ہے۔

ان تمام تفاسیر سے ثابت ہوا کہ بوقت ذبح جس جانور پر غیر اللہ کا نام ذکر کیا جائے اس کا کھانا حرام ہے، مشرکین عرب بتوں کی قربانی کے جانور پر بوقت ذبح غیر اللہ کا نام لیتے تھے اور جس جانور پر ذبح کرتے وقت غیر اللہ کا نام نہ لیا جائے وہ حلال ہے اگرچہ عمر بھر اس کو غیر اللہ کے نام سے پکارا ہو مثلاً یہ کہا زید کی گائے، عبد الرحمن کا دنبہ، عقیقے کا بکرہ مگر بوقت ذبح بسم اللہ اللہ اکبر کہا گیا ہو وہ جانور حلال ہے۔

ہندوؤں کا بت پرچڑھاوے چڑھانا:

ہندوؤں نے بتوں کے الگ الگ نام رکھے ہوئے ہیں، وہ مندر، پر جا کر بتوں کا نام لیکر جانوروں اور دیگر چیزوں کی بلی چڑھاتے ہیں جو کہ حرام ہے۔

مسلمانوں کا نذر و نیاز کرنا:

مسلمان اللہ تعالیٰ کو اپنا خالق حقیقی مانتے ہیں اولیاء کرام کو مراتب اور القاب اللہ تعالیٰ نے دیئے ہیں نذر و نیاز اولیاء اللہ کے ایصالِ ثواب کے لئے لپاتی ہے مسلمان جانور کو بسم اللہ اللہ اکبر پڑھ کر اللہ تعالیٰ کی بارگاہ میں پیش کرتے ہیں پھر اس کا ثواب اولیاء اللہ کو ایصال کرتے ہیں۔

حدیث شریف: حضرت جابر رضی اللہ عنہ فرماتے ہیں کہ سرکارِ اعظم ﷺ نے عید الاضحیٰ پر ایک مینڈھا ذبح کر کے فرمایا یہ قربانی میری اور میری امت کے ان اشخاص کی طرف سے جنہوں نے قربانی نہیں کی۔ (بحوالہ ابوداؤد، کتاب الاضاحی)

جس طرح سرکارِ اعظم ﷺ جانور ذبح کر کے امت کو ثواب دیتے تھے ہم اسی طرح جانور ذبح کر کے اولیاء اللہ کو ثواب ایصال کرتے ہیں جو کہ جائز ہے۔

ولایت کی حقیقت قرآن مجید سے ﴿

القرآن: الا ان اولیاء اللہ لا خوف علیہم ولا هم یحزنون ۝ الذین امنوا وکانوا یقتنون ۝ لہم البشری فی الحیوة الدنیا و فی الآخرة ۝

ترجمہ: سن لو بے شک اللہ کے ولیوں پر نہ کچھ خوف ہے نہ کچھ غم وہ جو ایمان لائے اور پرہیزگاری کرتے ہیں انہیں خوشخبری ہے دنیا کی زندگی میں اور آخرت میں۔

(سورہ یونس، پارہ ۱۱، آیت نمبر ۶۲، ۶۳، ۶۴)

اس آیت میں تمام اولیاء اللہ جو قیامت تک آئیں گے ان سب کی ولایت کا تذکرہ موجود ہے ولایت قرآن کی صریح آیت سے ثابت ہے لہذا اس کا انکار قرآن کا انکار ہے جو کفر ہے۔

عقیدہ: اس آیت میں ولایت کے علاوہ اولیاء اللہ کو دنیا کی زندگی اور آخرت کی زندگی کے لئے

خوشخبری بھی دی۔ تمام اولیاء اللہ مثلاً غوث اعظم، حضرت خواجہ امیری، حضرت داتا گیلانی، جویری وغیرہا جب اپنی ظاہری زندگی میں تھے جب بھی لوگ انہیں اللہ تعالیٰ کا ولی مانتے تھے اور اب وصال کے بعد بھی اللہ تعالیٰ کے ولی ہیں دنیا انہیں ولی اللہ کہہ کر آج بھی یاد کرتی ہے۔

معلوم ہوا کہ جب اللہ تعالیٰ کسی کو اپنا ولی بناتا ہے تو لوگوں کے دلوں میں بھی ڈال دیتا ہے کہ ان سے محبت کرو۔

خاصانِ خدا کا اپنے رب تعالیٰ کی عطا سے مردوں کو زندہ کرنا:
قرآن سے ثبوت:

القرآن: انی قد جنتکم بایۃ من ربکم انی اخلق لکم من الطین کھینۃ الطیر فانفخ فیہ فیکون طیرا باذن اللہ و ابری الاکثمہ والابرص و احی الموتی باذن اللہ ۝

ترجمہ: میں تمہارے پاس ایک نشانی لایا ہوں تمہارے رب کی طرف سے کہ میں تمہارے لئے مٹی سے پرند کی سی صورت بناتا ہوں پھر اس میں پچھو تک مارتا ہوں تو وہ فوراً پرند ہو جاتی ہے اللہ تعالیٰ کے حکم سے اور میں شفا دیتا ہوں مادرزاد اندھے اور سفید داغ والے کو اور میں مردے جلاتا ہوں اللہ کے حکم سے۔ (سورہ اہل عمران: پارہ ۳ آیت نمبر ۴۹)

عقیدہ: اس آیت میں واضح ہے کہ حضرت عیسیٰ علیہ السلام اللہ تعالیٰ کی عطا سے شفا دیئے ہیں اور مردوں کو زندہ بھی کرتے ہیں۔

القرآن: واذ قال موسیٰ لفته لا ابرح حتی ابلغ مجمع البحرین او امضی حقبا ۝ فلما بلغا مجمع بینہما نسیا حوتہما فاتخذ سبیلہ فی البحر سربا ۝ فلما جا وزا قال لفته اتنا غدائنا لقد لقینا من سفرنا هذا نصبا ۝ قال انیت اذا وینا الی الصخرۃ فانی نسیت الحوت وما انسیہ الا الشیطن ان اذکرہ واتخذ سبیلہ فی البحر عجبا ۝ قال ذلک ما کنا نبغ فارتدا علی اثارہما قصصا ۝ فوجدا عبدا من عبادنا اتینہ رحمۃ من عندنا و علمنہ من لدنا علما ۝

ترجمہ اور یاد کرو جب موسیٰ نے اپنے خادم سے کہا میں باز نہ رہوں گا جب تک وہاں نہ پہنچوں جہاں دوسمندر ملے ہیں یا قرونوں (مذتوں تک) چلا جاؤں گا پھر جب وہ دونوں ان دریاؤں کے ملنے کی جگہ پہنچے اپنی مچھلی بھول گئے اور اس نے سمندر میں ایک راہ لی سرنگ بناتی پھر جب وہاں سے گزر گئے موسیٰ نے کہا ہمارا صبح کا کھانا لاؤ بیشک ہمیں اپنے سفر میں بڑی مشقت کا سامنا ہوا بولا بھلا دیکھئے تو جب ہم نے اس چٹان کے پاس جگہ لی تھی تو بے شک میں مچھلی بھول گیا اور مجھے شیطان ہی نے بھلایا کہ میں اسکا ذکر کروں اور اس نے تو سمندر میں اپنی راہ لی۔ اچنچا ہے موسیٰ نے کہا یہی تو ہم چاہتے تھے تو پیچھے پلٹے اپنے قدموں کے نشان دیکھتے تو ہمارے بندوں میں سے ایک بندہ پایا جسے ہم نے اپنے پاس سے رحمت اور اسے اپنا علم لدنی عطا کیا۔ (سورۃ الکہف، پارہ ۱۵، آیت نمبر ۶۰ تا ۶۵)

عقیدہ: مفسرین اس آیت کی تفسیر میں مکمل واقعہ یوں بیان کرتے ہیں حضرت موسیٰ علیہ السلام کے خادم جن کا نام یوشع بن نون ہے جو حضرت موسیٰ علیہ السلام کی خدمت و صحبت میں رہتے تھے اور آپ سے علم اخذ کرتے تھے اور آپ کے بعد آپکے ولی عہد ہیں بحر فارس و بحر روم جانب مشرق میں اور مجمع البحرین وہ مقام ہے جہاں حضرت موسیٰ علیہ السلام کو حضرت خضر علیہ السلام کی ملاقات کا وعدہ کیا گیا تھا اس لئے آپ نے وہاں پہنچنے کا عزم کیا اور فرمایا کہ میں اپنی کوشش جاری رکھوں گا جب تک کہ وہاں نہ پہنچوں پھر یہ حضرات روئی اور نمکین بھنی مچھلی زنبیل میں توشہ کے طور پر لٹیکر روانہ ہوئے۔ ایک جگہ پتھر کی چٹان تھی اور چشمہ حیات تھا وہاں دونوں حضرات نے آرام کیا اور مصروف خواب ہو گئے بھنی ہوئی مچھلی زنبیل میں زندہ ہو گئی جس کو پکا کر لائے تھے زندہ ہو کر دریا میں گر گئی۔ اس پر سے پانی کا بہاؤ رک گیا اور محراب سی بن گئی۔ حضرت یوشع بن نون کو بیدار ہونے کے بعد حضرت موسیٰ علیہ السلام سے اس کا ذکر کرنا یاد نہ رہا اور چلتے رہے یہاں تک کہ دوسرے روز کھانے کا وقت آیا۔ یہ بات جب تک مجمع البحرین پہنچے تھے پیش نہ آئی تو منزل مقصود سے آگے پہنچ کر تکان اور بھوک معلوم ہوئی اس میں اللہ تعالیٰ کی حکمت تھی کہ مچھلی یاد کریں اور اس کی طلب میں منزل مقصود کی طرف واپس ہوں۔

حضرت موسیٰ علیہ السلام کے فرمانے پر خادم نے معذرت کی مچھلی کا جانا ہی تو ہمارے حصول

مقصود کی علامت ہے جن کی طلب میں ہم چلے ہیں ان کی ملاقات وہیں ہوگی جو چادر اوڑھے آرام فرماتے وہ حضرت خضر علیہ السلام تھے۔

دلیل: حضرت خضر علیہ السلام کے بارے میں اس مسئلے میں اختلاف ہے کہ وہ اللہ تعالیٰ کے نبی ہیں یا ولی۔ اس واقعہ کو مفسرین بیان کرتے ہوئے لکھتے ہیں کہ جس جگہ خضر جلوہ افروز تھے اسی جگہ اس مچھلی کو حیات مل گئی پھر جب اللہ تعالیٰ کا مقرب بندہ اپنی زبان سے یہ کہہ دے کہ اللہ کے حکم سے زندہ ہو جا تو مردہ انسان میں حیات کیسے نہ آجائے۔ الغرض کہ اللہ تعالیٰ کے نیک بندے کی عطا سے مردوں کو زندہ کر دیتے ہیں انہیں یہ طاقت اللہ تعالیٰ کے طرف سے عطا کردہ ہے اور یہ قرآن سے ثابت ہے۔

سرکارِ اعظم ﷺ کا ادب رکن ایمان

القرآن: یا ایہا الذین امنوا استجبوا للہ واللرسول اذ دعاکم لما یحییکم واعلموا ان اللہ یحول بین المرء وقلبه وانہ الیہ تحشرون O

ترجمہ: اے ایمان والو! اللہ اور اس کے رسول کے بلائے پر حاضر ہو جب رسول تمہیں اس چیز کے لئے بلائیں جو تمہیں زندگی بخشے گی اور جان لو کہ اللہ کا حکم آدمی اور اس کے دلی ارادوں میں حائل ہو جاتا ہے اور یہ کہ تمہیں اس کی طرف اٹھنا ہے۔ (سورہ انفال، پارہ ۹، آیت نمبر ۲۴)

القرآن: فالذین امنوا بہ وعزّوہ ونصروہ واتبعوا النور الذی انزل معہ۔

ترجمہ: تو وہ جو اس پر ایمان لائیں اور اس کی تعظیم کریں اور اسے مدد دیں اور اس نور کی پیروی کریں جو اس کے ساتھ اُتر ا۔ (سورہ اعراف، پارہ ۹، آیت نمبر ۱۵۷ کا کچھ حصہ)

عقیدہ: مفسرین نے اس آیت سے ثابت کیا ہے کہ سرکارِ اعظم ﷺ کی تعظیم ایمان کا رکن ہے اور نور سے مراد قرآن ہے جس نبی ﷺ پر نازل ہونے والا قرآن نور ہے تو پھر نور مصطفیٰ ﷺ کا کیا عالم ہوگا۔

القرآن یا ایہا الذین امنوا لا ترفعوا اصواتکم فوق صوت النبی ولا تجہروا لہ
 بالقول کجہر بعضکم لبعض ان تحبط اعمالکم وانتم لانشعرون ۝
 ترجمہ: اے ایمان والو! اپنی آوازیں اونچی نہ کرو اس غیب بتانے والے (نبی) کی آواز سے اور ان
 کے حضور چلا کر نہ کہو جیسے آپس میں ایک دوسرے کے سامنے چلاتے ہو کہ کہیں تمہارے عمل برباد ہو
 جائیں اور تمہیں خبر نہ ہو۔ (سورہ حجرات، پارہ ۲۶، آیت نمبر ۲)

عقیدہ: اس آیت سے معلوم ہوا کہ جب بارگاہ رسالت ﷺ میں کچھ عرض کر دو تو نیچی آواز میں
 عرض کرو یہی دربار رسالت ﷺ کا ادب و احترام ہے کہیں اگر تمہاری آواز اونچی ہو گئی تو عمر بھر
 کے اعمال برباد ہو جائیں اور تمہیں خبر بھی نہ ہوگی جس کے دربار کا یہ ادب ہو خود اس ذات پاک
 مصطفیٰ ﷺ کا کتنا ادب ہوگا۔

القرآن ان الذین ینادونک من وراء الحجرات اکثرهم لا یعقلون ۝ ولوانہم
 صبروا حتی تخرج الیہم لکان خیرا لہم ۝

ترجمہ: بے شک وہ تمہیں حجروں کے باہر سے پکارتے ہیں ان میں اکثر بے عقل ہیں اور اگر وہ صبر
 کرتے یہاں تک کہ آپ خود ان کے پاس تشریف لاتے تو یہ ان کے لئے بہتر تھا۔

(سورہ حجرات، پارہ ۲۶، آیت نمبر ۵، ۴)

شان نزول: یہ آیت وفد نبی تمیم کے حق میں نازل ہوئی کہ سرکارِ اعظم ﷺ کی خدمت اقدس میں
 دوپہر کے وقت پہنچے جبکہ آپ ﷺ آرام فرما رہے تھے ان لوگوں نے حجروں کے باہر سے
 سرکارِ اعظم ﷺ کو پکارنا شروع کیا سرکارِ اعظم ﷺ تشریف لائے ان کے حق میں یہ آیت نازل
 ہوئی اور سرکارِ اعظم ﷺ کی بارگاہ کا ادب سکھایا اور فرمایا گیا کہ اس طرح بے ادبی سے پکارنے
 والے جاہل اور بے عقل ہیں اور یہ بھی فرمایا گیا کہ ادب سے بارگاہ میں کھڑے رہو اور صبر کرو جب
 تک! جب تک ہمارا محبوب ﷺ خود حجرے سے باہر تشریف نہ لائے۔

معلوم ہوا کہ سرکارِ اعظم کا ادب قرآن سے ثابت ہے اور ارکانِ مکر کا فر ہے۔

گستاخ رسول ﷺ کا فر ہے

القرآن: یا ایہا الذین امنوا لا تقولوا راعنا وقولوا انظرنا واسمعوا وللكفرین عذاب الیم ○

ترجمہ: اے ایمان والو! راعنا نہ کہو اور یوں عرض کرو کہ حضور ہم پر نظر رکھیں اور پہلے ہی سے بغور سنو اور کافروں کے لئے دردناک عذاب ہے۔ (سورہ بقرہ، پارہ ۲، آیت نمبر ۱۰۴)

شان نزول: جب سرکارِ اعظم ﷺ اپنے صحابہ کرام علیہم الرضوان کو کچھ تعلیم و تلقین فرماتے تو وہ کبھی کبھی درمیان میں عرض کیا کرتے ”راعنا یا رسول اللہ“ یعنی اے اللہ کے رسول ﷺ ہمارے حال کی رعایت فرمائیے، یعنی کلامِ اقدس کو اچھی طرح سمجھ لینے کا موقعہ دیجئے۔ یہودی لغت میں یہ کلمہ سوء ادب کے معنی رکھتا تھا انہوں نے اس نیت سے کہنا شروع کیا۔ حضرت سعد بن معاذ رضی اللہ عنہ یہودی اصطلاح سے واقف تھے آپ نے ایک روز یہ کلمہ ان کی زبان سے سن کر فرمایا اے دشمنانِ خدا تم پر اللہ کی لعنت اگر میں نے اب کسی کی زبان سے یہ کلمہ سنا اس کی گردن مار دوں گا۔

القرآن: النبى اولی بالمؤمنین من انفسهم -

ترجمہ: یہ نبی (ﷺ) مومنوں کی جان سے زیادہ قریب ہیں۔ (سورہ احزاب، پارہ ۱۱، آیت نمبر ۶)۔
اس آیت کریمہ سے ثابت ہوا کہ جس طرح اللہ تعالیٰ انسانوں کی شبہ رگ سے زیادہ قریب ہے اسی طرح حضور ﷺ مومنوں کی جان سے زیادہ قریب ہیں اب جو مومن ہوگا اس کے رسول ﷺ قریب ہوں گے اور جو مومن نہ ہو وہ چاہے انکار کرتا رہے اور قریب وہی ہوگا جو حیات اور حاضر و ناظر ہوگا اور اس کا انکار قرآن مجید کا انکار ہے۔

ہم سرکارِ اعظم ﷺ کو ہرگز اس طرح حاضر و ناظر نہیں مانتے کہ ادھر بھی ہیں، ادھر بھی ہیں، یہاں بھی ہیں، وہاں بھی ہیں بلکہ اپنی قبرِ انور میں حیات ہیں اور اپنے رب کی عطا سے جب چاہیں جہاں چاہیں تشریف لے جاسکتے ہیں۔ یہ اصل اسلامی اور ایمانی عقیدہ ہے۔

سرکارِ اعظم ﷺ پر نبوت ختم

القرآن: ما کان محمدا ابا احد من رجالکم ولكن رسول الله وخاتم النبیین ؑ وکان الله بكل شیء علیما ۝

ترجمہ: محمد (ﷺ) تمہارے مردوں میں کسی کے باپ نہیں ہاں اللہ کے رسول ہیں اور سب نبیوں کے پچھلے (یعنی خاتم النبیین) اور اللہ سب کچھ جانتا ہے۔ (سورۃ احزاب، پارہ ۲۲، آیت نمبر ۴۰)

القرآن الیوم اکملت لکم دینکم واتممت علیکم نعمتی ورضیت لکم الاسلام دینا ۝
ترجمہ: آج ہم نے تمہارے لئے تمہارا دین مکمل کر دیا اور تم پر اپنی نعمت پوری کر دی اور تمہارے لئے اسلام کو دین پسند کیا۔ (سورۃ مائدہ، پارہ ۶، آیت نمبر ۳ کا کچھ حصہ)

ان دونوں آیتوں میں ختم نبوت کا ذکر ہے پہلی آیت میں واضح لفظ خاتم النبیین استعمال کیا گیا ہے جس کے معنی آخری نبی ہیں دوسری آیت میں دین کا مکمل ہونا بیان کیا گیا ہے اس میں یہ بات واضح نظر آتی ہے کہ جب دین اسلام پر مکمل ہو گیا تو اب کوئی نیا نبی نہیں آئے گا۔ حضرت عیسیٰ علیہ السلام قریب قیامت میں آئیں گے نبی بن کر نہیں بلکہ امتی بن کر آئیں گے لہذا انکار ختم نبوت کفر ہے کیونکہ قرآن مجید سے حضور ﷺ کا خاتم النبیین ہونا ثابت ہے۔

انبیاء کرام علیہم السلام پیدائشی نبی ہوتے ہیں بقول قرآن

القرآن: واذا اخذ الله ميثاق النبیین لما اتیتکم من کتب وحکمة ثم جاءکم رسول مصدق لما معکم لتؤمنن به ولتنصرنه ۝

ترجمہ: اور یاد کرو جب اللہ نے پیغمبروں سے ان کا عہد لیا جو میں تم کو کتاب دوں پھر تشریف آئے تمہارے پاس وہ رسول کہ تمہاری کتابوں کی تصدیق فرمائے تو تم ضرور اس پر ایمان آنا اور اس کی مدد کرو۔ (سورۃ آل عمران، پارہ ۳، آیت نمبر ۸۱)

اس آیت کے تحت مفسرین فرماتے ہیں کہ اللہ تعالیٰ نے ازل میں تمام انبیاء کرام علیہم السلام جو

حضرت آدم علیہ السلام سے لیکر حضرت عیسیٰ علیہ السلام تک آنے والے تھے تمام سے سرکار اعظم
 ﷺ کی نسبت عہد لیا۔ اسی آیت سے معلوم ہوا کہ اللہ تعالیٰ انبیاء کرام علیہم السلام کو نبوت دنیا میں
 بھیجنے کے بعد نہیں دیتا بلکہ نبی پیدا کئی نبی ہوتا ہے نبوت کے ملنے اور اعلان میں بہت فرق ہے۔

القرآن: قال انی عبد اللہ، اتنی الكتب وجعلہ انبیاء ۵

ترجمہ: (پچھنے) فرمایا میں اللہ کا بندہ اس نے مجھے کتاب دی اور مجھے غیب کی خبریں بتانے والا (نبی)
 کیا۔ (سورہ مریم، پارہ ۱۶، آیت نمبر ۳۰)

اس آیت کے تحت مفسرین فرماتے ہیں کہ حضرت عیسیٰ علیہ السلام سے پوچھا گیا کہ آپ کون
 ہیں تو آپ نے سب سے پہلے اپنے بندے ہونے کا اقرار کیا تا کہ لوگ اللہ تعالیٰ کا بیٹا نہ سمجھیں۔
 کتاب سے انجیل مراد ہے آپ نے نبوت اور کتاب ملنے کی خبر دی یہ خبر آپ نے پیدا ہوتے ہی
 دی۔ معلوم ہوا کہ نبی کو نبوت اللہ تعالیٰ نے ازل میں ہی عطا فرمادی تھی مگر کسی نے اعلان پیدا ہوتے
 ہی کیا، کسی نے اعلان چالیس سال کی عمر میں کیا یہ سب اللہ تعالیٰ کا حکم تھا لہذا نبوت ملنے میں اور
 اعلان نبوت میں بہت فرق ہے۔

اولیاء اللہ کی کرامت کا شہادت قرآن مجید سے

القرآن: قال یایہا الملوا ایکم یاتبنی بعروہا
 من الجن انا اتیک بہ قبل ان تقوم من مقامی
 عنده علم من الكتب انا اتیک بہ قبل ان
 قبل ان یاتونی مسلمین ۵ قال عفريت

ترجمہ: (سیلمان نے) فرمایا اے درباریو! تم میں کون
 قبل اس کے کہ وہ میرے حضور مطیع ہو کر حاضر ہوں
 حاضر کرو، کیا قبل اس کے کہ حضور اجاں اس پر خاست
 ہے کہ وہ اس کا تخت میرے پاس لے آئے

ہوں اس نے عرض کی جس کے پاس کتاب ہے ملحق کہ میں اسے حضور میں حاضر کروں گا ایک چمک

کے جھپکنے سے پہلے پھر جب سلیمان نے تخت کو اپنے پاس رکھا دیکھا کہ یہ میرے رب کے فضل سے ہے۔ (سورہ نمل، پارہ ۱۹، آیت نمبر ۳۸، ۳۹، ۴۰)۔

مفسرین اس آیت کے تحت فرماتے ہیں کہ ملکہ سبا بلقیس کا بہت وسیع و عریض تخت تھا حضرت سلیمان علیہ السلام اس وسیع و عریض تخت کو جس کا طول اسی گز عرض چالیس گز سونے چاندی کا جواہرات کیساتھ مرصع تھا اس کو اتنا دور سے منگوانا چاہتے تھے تاکہ ملکہ بلقیس کو اللہ تعالیٰ کی قدرت سے اپنا معجزہ دکھا دیں چنانچہ آپ نے اپنے درباریوں سے کہا تو جواب میں ایک خبیث جن کھڑا ہوا اس نے اجلاس ختم ہونے تک لانے کا جواب دیا۔

حضرت سلیمان علیہ السلام نے فرمایا مجھے اس سے بھی جلد چاہئے چنانچہ آپ کا وزیر جس کا نام آصف بن برخیا تھا، نے عرض کی میں وہ تخت پلک جھپکنے سے پہلے لے آؤنگا اس نے ایسا ہی کیا۔ اس سے معلوم ہوا کہ آصف بن برخیا جو صرف سلیمان علیہ السلام کی امت کا ولی اللہ تھا اور کتاب کا کچھ علم جانتا تھا اس نے لاکھوں میل کا سفر اور پھر اتنا بڑا تخت پلک جھپکنے میں حاضر کیا یہ کرامت ہے اور کرامت وہی ہوتی ہے امر خارق (یعنی جو عادتاً سمجھ سے بالاتر ہو)۔

جب حضرت سلیمان علیہ السلام کی امت کے ولی اللہ کی یہ شان ہے تو پھر امام الانبیاء علیہ السلام کے امت کے اولیاء کرام کی کیا شان ہوگی پھر اگر غوث اعظم رضی اللہ عنہ، حضرت خواجہ جمیری علیہ الرحمہ اور ہر ولی اللہ کرامات دکھائیں تو اس کا انکار کیسے کیا جاسکتا ہے کہ یہ قرآن سے ثابت ہے۔

حدیث کی اہمیت

حدیث شریف سرکار اعظم ﷺ کے اقوال، افعال اور تقریر (یعنی کسی فعل کو آپ علیہ الصلوٰۃ والسلام نے مانا، حفظ فرمایا اور اس سے منع نہ فرمایا) کو کہتے ہیں۔ قرآن مجید میں کئی مقامات پر سرکار اعظم ﷺ کے قول یعنی حدیث کو ماننے اور اس پر عمل کرنے کا حکم دیا گیا ہے۔

القرآن: اطیعوا اللہ والرسول فان تولوا فان اللہ لا یحب الکفرین ۝

ترجمہ: تم حکم مانو اللہ اور رسول کا پھر اگر وہ منہ پھیریں تو اللہ کو خوش نہیں آتے کافر۔

(سورۃ آل عمران پارہ ۳، آیت نمبر ۳۲)

القرآن: من يطع الرسول فقد اطاع الله

ترجمہ: جس نے رسول کا حکم مانا بیشک اس نے اللہ کا حکم مانا۔ (سورۃ النساء، پارہ ۵، آیت نمبر ۸۰)

القرآن: وما ينطق عن الهوى ۝ ان هو الا وحى بوحي ۝

ترجمہ: اور وہ کوئی بات اپنی خواہش سے نہیں کرتے وہ نہیں مگر وحی جو انہیں کی جاتی ہے۔

(سورۃ نجم، آیت نمبر ۴۳)

ان تینوں آیتوں سے معلوم ہوا کہ سرکارِ اعظم ﷺ کے دہن مبارک سے نکلا ہوا لفظ شریعت ہے اور حدیث ہے اس پر عمل کرنے کا حکم قرآن مجید سے ثابت ہے لہذا بات واضح ہو گئی کہ حدیث رسول ﷺ کی بہت اہمیت ہے۔

اسی طرح (معاذ اللہ) قرآن مجید حدیث کا محتاج نہیں بلکہ قرآن کو سمجھنے کے لئے ہم حدیث کے محتاج ہیں۔ قرآن مجید میں ہے نماز قائم کرو، روزہ رکھو، زکوٰۃ دو، حج کرو وغیرہ وغیرہ اب یہ سمجھنا کہ کیسے نماز پڑھیں، کتنے وقت کی پڑھیں، روزہ کب رکھیں، کب افطار کریں، زکوٰۃ کتنی دیں، حج کیسے ادا کریں، یہ سب حدیث شریف میں موجود ہے قرآن مجید میں ظاہری طور پر موجود نہیں ہے۔

قرآن مجید شفا اور رحمت ہے

القرآن: وننزل من القرآن ما هو شفاء ورحمة للمؤمنين ۝ ولا يزيد الظالمين الا

خساراً ۝

ترجمہ: اور ہم قرآن میں اتارتے ہیں وہ چیز جو ایمان والوں کیلئے شفا اور رحمت ہے اور اس سے ظالموں کو نقصان ہی بڑھتا ہے۔ (سورۃ بنی اسرائیل، پارہ ۱۵، آیت نمبر ۸۲)

القرآن: يا ايها الناس قد جاءكم موعظة من ربكم وشفاء لما فى الصدور ۝ وهدى

ورحمة للمؤمنين ۝

ترجمہ: اے لوگو تمہارے رب کی طرف سے نصیحت آئی اور دلوں کی صحت اور ہدایت اور رحمت ایمان والوں کے لئے۔ (سورہ یونس، پارہ ۱۱، آیت نمبر ۵۷)

ان دونوں آیتوں سے معلوم ہوا کہ قرآن مجید شفا اور رحمت ہے لہذا اس کو پڑھ کر کسی بیمار یا مریض پر دم کر کے بیمار یا مریض کو کھلایا جاسکتا ہے۔

دوسری بات یہ بھی معلوم ہوئی کہ قرآن مجید رحمت بھی ہے کوئی شخص کلام مجید کی آیت مبارکہ کو گھروں پر یا مکانات پر لکھ کر لٹکائے تو اس گھر میں یا دوکان میں رحمت نازل ہوگی، اسی طرح اگر کوئی شخص مرجائے تو اسکے کفن پر شہادت کی انگلیوں سے کلام الہی لکھ دیا جائے یا قبر میں میت کے ساتھ رکھ دیا جائے تو اس کی وجہ سے بھی میت پر رحمت الہی کی بارش ہوگی۔

مگر ایک چیز کی احتیاط کریں کہ میت کے جسم کے اوپر قرآنی آیات کو نہ رکھا جائے کیونکہ میت کا پھولنا اور پھٹنا اس کے جسم کے عوارضات سے ہے تو ایسی صورت میں ان برکت والے الفاظ کا وہاں ہونا بے ادبی ہوگی اس لئے کوشش کریں کہ قبر کے ایک طرف محراب نما جگہ بنالی جائے وہاں ان تبرکات کو رکھ دیا جائے تاکہ بے ادبی نہ ہو، اور ادب ملحوظ رہے۔

تقلید آئمہ کا ثبوت قرآن سے

القرآن: يَا أَيُّهَا الَّذِينَ آمَنُوا اطِيعُوا اللَّهَ اطِيعُوا الرَّسُولَ وَابِيعُوا الْأَمْرَ مِنْكُمْ

ترجمہ: اے ایمان والو! حکم مانو اللہ کا اور حکم مانو رسول کا اور ان کا جو تم میں صاحب امر ہیں۔

(سورہ نسا، پارہ ۵، آیت نمبر ۵۹)

اس آیت مبارکہ میں اللہ تعالیٰ، رسول اللہ ﷺ اور صاحب امر کی اطاعت کا حکم دے گیا ہے صاحب امر سے مراد علمائے حق ہیں ان کی بھی اطاعت کا حکم ہے اطاعت سے مراد تقلید ہے صاحب امر میں تمام آئمہ مجتہدین اور علمائے حق شامل ہیں۔

القرآن: وَاتَّبِعْ سَبِيلَ مَنْ أَنَابَ إِلَىٰ

ترجمہ: اور اس کی راہ چل جو میری طرف رجوع الیہ۔ (سورہ قلم، پارہ ۲۱، آیت نمبر ۱۵)

اس آیت میں اللہ تعالیٰ اپنے بندوں کو حکم دے رہا ہے کہ ہر اس نیک شخص کی پیروی یعنی اطاعت کر جو تیرا رابطہ مجھ سے کرادے معلوم ہوا تقلید یعنی پیروی کرنا اللہ کا حکم ہے اور منع کرنے والے نادان لوگ نہ ہیں۔

امام کے پیچھے سورۃ فاتحہ نہیں پڑھنا چاہئے

جب امام قرأت کرے (سورۃ فاتحہ ہو یا دیگر قرأت) تو مقتدی پر لازم ہے کہ وہ خاموش رہے اکیلے نماز پڑھتے وقت سورۃ فاتحہ پڑھنا ضروری ہے مگر جب امام کے پیچھے ہوں تو خاموش رہیں امام کی قرأت مقتدی کی قرأت ہے۔

امام کے پیچھے بھی سورۃ فاتحہ پڑھنے سے متعلق جو حدیثیں ہیں وہ اس آیت مبارکہ کے نزول کے بعد منسوخ ہو گئیں۔

القرآن: و اذا قرئ القرآن فاستمعوا له وانصتوا لعلکم ترحمون O

ترجمہ: جب قرآن پڑھا جائے تو اسے کان لگا کر سنو اور خاموش رہو کہ تم پر رحم ہو۔

(سورۃ اعراف، پارہ ۹، آیت نمبر ۲۰۴)

اس آیت کے نازل ہونے کے بعد امام کے پیچھے مطلقاً قرأت منع کر دی گئی اور فرمایا گیا خاموش رہا کرو۔

مرشد و رہنما ضروری ہے

القرآن: یوم ندعوا کل اناس بامامهم O

ترجمہ: جس دن ہم ہر جماعت کو اس کے امام کے ساتھ بلائیں گے۔

(سورۃ بنی اسرائیل، پارہ ۱۵، آیت نمبر ۱۷)

اس آیت مبارکہ کے متعلق مفسرین فرماتے ہیں کہ آدمی جس کی پیروی کرتا تھا: کا حکم مانتا تھا انہیں اسی نیک لوگوں کے نام سے پکارا جائیگا کہ اے فلاں کے ماننے والے۔

اگر ہم کسی نیک پر ہیزگار شخص کے دامن سے وابستہ ہوں گے تو انہیں نیک لوگوں کے ساتھ قیامت کے دن اٹھایا جائیگا۔

القرآن: وَمَنْ يُضِلِلْ فَلَنْ تَجِدَ لَهُ وَلِيًّا مُرْشِدًا ۝

ترجمہ: اور جسے گمراہ کرے تو ہرگز اس کا کوئی حمایتی راہ دکھانے والا نہ پاؤ گے۔

(سورہ کہف، پارہ: ۱۵، آیت نمبر ۱۷)

قرآن نے بھی مرشد سے مراد راہ دکھانے والا بتایا ہے اس سے مرشد حقیقی کی حقیقت قرآن سے ثابت ہوئی لہذا نمازی، متقی، پرہیزگار اور کامل شخص کے ہاتھ پر بیعت کر کے اس کے حکم پر چلنا چاہئے۔

شانِ خلفائے راشدین و صحابہ کرام علیہم الرضوان

القرآن: مُحَمَّدٌ رَسُولُ اللَّهِ ۚ وَالَّذِينَ مَعَهُ أَشِدَّاءُ عَلَى الْكُفَّارِ رَحِمَاءُ بَيْنَهُمْ تَوَاحٍ ۝ رُكْعًا سَجْدًا ۝

ترجمہ: محمد (ﷺ) اللہ کے رسول ہیں اور ان کے ساتھ والے کافروں پر سخت ہیں اور آپس میں نرم دل تو انہیں دیکھے گا رکوع کرتے سجدے میں گرتے۔ (سورہ الفتح، پارہ: ۲۶، آیت نمبر ۲۹)

مفسرین فرماتے ہیں کہ اس آیت میں چاروں خلفاء کے فضائل بیان کئے گئے ہیں "ان کے ساتھ والے" سے مراد حضرت ابو بکر صدیق رضی اللہ عنہ کی ذات ہے۔ "کافروں پر سخت ہیں" سے مراد حضرت عمر رضی اللہ عنہ کی ذات ہے۔ "آپس میں نرم دل" سے مراد حضرت عثمان رضی اللہ عنہ کی ذات ہے۔ "رکوع کرتے، سجدے کرتے" سے مراد حضرت علی رضی اللہ عنہ کی ذات ہے۔

القرآن: رَضِيَ اللَّهُ عَنْهُمْ وَرَضُوا عَنْهُ ۚ ذَٰلِكَ لِمَنْ خَشِيَ رَبَّهُ ۝

ترجمہ: اللہ ان سے راضی اور وہ اس سے راضی یہ اس کے لئے ہے جو اپنے رب سے ڈرے۔

(سورہ البینہ، پارہ: ۳۰، آیت نمبر ۸)

مفسرین اس آیت سے فرماتے ہیں کہ اس آیت میں تمام صحابہ کرام علیہم الرضوان کی شان

بیان کی گئی ہے جنہوں نے ایک نظر بھی حالت ایمان میں سرکارِ اعظم ﷺ کا دیدار کیا یا ان کی صحبت میں بیٹھا ان تمام حضرات کے لئے یہ بشارت ہے کہ اللہ تعالیٰ ان سے راضی ہو گیا اور اللہ تعالیٰ نے ان پر اتنے کرم کئے کہ وہ بھی اللہ تعالیٰ سے راضی ہو گئے۔

شانِ صدیق اکبر رضی اللہ عنہ

القرآن: والذی جاء بالصدق وصدق به اولئک هم المتقون ۝

ترجمہ: اور وہ یہ سچ لیکر تشریف لائے اور وہ جنہوں نے ان کی تصدیق کی یہی ذروالے ہیں۔

(سورۃ الزمر، پارہ ۲۳، آیت نمبر ۲۳)

مفسرین نے اس آیت میں تصدیق کرنے والے سے مراد حضرت صدیق اکبر رضی اللہ عنہ کی ذات لی ہے شیعہ حضرات کی معتبر کتاب ”تفسیر مجمع البیان“ آٹھویں جلد، ص ۴۹۸ میں علامہ طبری نے بھی اس آیت کو حضرت صدیق اکبر رضی اللہ عنہ کی شان میں نازل ہونا لکھا ہے۔

فضائل حضرت عمر رضی اللہ عنہ

القرآن: یاایہا النبی حسبک اللہ ومن اتبعک من المؤمنین ۝

ترجمہ: اے غیب کی خبریں بتانے والے (نبی) اللہ تمہیں کافی ہے اور یہ جتنے مسلمان تمہارے پیرو ہیں۔ (سورۃ انفال، پارہ ۱۰، آیت نمبر ۶۴)

شانِ نزول: حضرت سعید بن جبیر رضی اللہ عنہ، حضرت ابن عباس رضی اللہ عنہما سے روایت کرتے ہیں کہ یہ آیت حضرت عمر رضی اللہ عنہ کے ایمان لانے کے بارے میں نازل ہوئی۔ دولت ایمان سے صرف تینتیس (۳۳) مرد اور چھ (۶) عورتیں مشرف ہو چکے تھے تب حضرت عمر رضی اللہ عنہ اسلام آئے۔

شانِ عثمان غنی رضی اللہ عنہ

القرآن: الذین ینفقون اموالہم فی سبیل اللہ

ترجمہ: وہ جو اپنے مال اللہ کی راہ میں خرچ کرتے ہیں۔ (سورۃ البقرہ، پارہ ۲، آیت ۲۱۳)

شانِ نزول: یہ آیت حضرت عثمان غنی و حضرت عبدالرحمن بن عوف رضی اللہ عنہما کے حق میں نازل ہوئی حضرت عثمان غنی رضی اللہ عنہ نے غزوہ تبوک کے موقع پر لشکر اسلام کیلئے ایک ہزار اونٹ بمعہ سامان پیش کئے اور حضرت عبدالرحمن بن عوف رضی اللہ عنہ نے چار ہزار درہم صدقہ کے بارگاہ رسالت ﷺ میں حاضر کئے اور عرض کیا کہ میرے پاس کل آٹھ ہزار درہم تھے آدھے میں نے اپنے اور اپنے اہل و عیال کیلئے رکھ لئے اور آدھے راہ خدا میں حاضر ہیں سرکارِ اعظم نے فرمایا جو تم نے دیئے اور جو تم نے رکھ لئے اللہ تعالیٰ دونوں میں برکت فرمائے۔

شانِ حضرت علی و فاطمہ رضی اللہ عنہما

القرآن: ويطعمون الطعام على حبه مسكينا ويتيما واسيرا ۱

ترجمہ: اور کھانا کھلاتے ہیں اس کی محبت پر مسکین اور یتیم اور اسیر کو۔ (سورۃ الدھر، آیت نمبر ۸)

شانِ نزول: یہ آیت حضرت علی رضی اللہ عنہ اور سیدہ فاطمہ زہرہ رضی اللہ عنہما اور ان کی کنیز فضہ کے حق میں نازل ہوئی حضرات حسنین کریمین رضی اللہ عنہما بیمار ہوئے ان حضرات نے ان کی صحت پر تین روزوں کی نذر فرمائی اللہ تعالیٰ نے صحت دی۔

نذر کی وفا کا وقت آیا سب صاحبوں نے روزے رکھے حضرت علی رضی اللہ عنہ ایک یہودی سے تین صاع (صاع ایک پیانہ ہے جو دور حاضر میں تقریباً ۴ کلو اور ۹۵ گرام کے برابر ہے) جو لائے حضرت خاتونِ جنت رضی اللہ عنہما نے ایک ایک صاع تینوں دن پکایا لیکن جب افطار کا وقت آیا اور روئیاں ان اوگوں کو دے دیں صرف پانی سے روزہ افطار کر کے اگلا روزہ رکھ لیا۔

سرکارِ اعظم ﷺ کی کئی ازواجِ مطہرات
اور کئی صاحبزادیاں تھیں

القرآن: يا ايها النبی قل لا زواجک وبناتک و نساء المؤمنین .

ترجمہ: اے نبی! اپنی بیویوں اور صاحبزادیوں اور مسلمانوں کی عورتوں سے فرمادو۔

(سورۃ التہاب، پارہ ۲۲، آیت نمبر ۵۹)

ازواج جمع ہے زوج اور زوجہ کی اور بنات جمع ہے بنت یعنی بیٹی کی۔ اس آیت سے معلوم ہوا

کہ سرکارِ اعظم ﷺ کی کئی ازواجِ مطہرات اور بی صاحبزادیاں تھیں صرف حضرت خدیجہ الکبریٰ رضی اللہ عنہا کو حضور ﷺ کی زوجہ اور صرف حضرت فاطمہ رضی اللہ عنہا کو حضور ﷺ کی صاحبزادی کہنے والوں کے عقیدے کی اس آیت نے نفی کر دی۔

فضائل اہل بیت (رضوان اللہ تعالیٰ علیہم اجمعین)

القرآن: انما یرید اللہ لیذهب عنکم الرجس اهل البیت ویطہرکم تطہیرا ۱
ترجمہ: اللہ تو یہی چاہتا ہے اے نبی کے گھر والو! کہ تم سے ہر ناپاکی دور فرمادے اور تمہیں پاک کر کے خوب ستھرا کر دے۔ (سورۃ احزاب، پارہ ۲۱، آیت نمبر ۳۳)

اس سے معلوم ہوا کہ سرکارِ اعظم ﷺ کی تمام ازواجِ مطہرات اور تمام اہلیتِ پاک دامن اور ان کی پاکیزگی کی گواہی اللہ تعالیٰ دیتا ہے اب اہل بیت میں کسی کی بھی مخالفت قرآن مجید سے اختلاف ہے (العیاذ باللہ)

عقائد متعلقہ موت و آخرت

موت پر عقیدہ:

عقیدہ: ارشاد باری تعالیٰ ہے، ہر جان کو موت کا مزا چکھنا ہے، اور ہم تمہاری آزمائش کرتے ہیں برائی اور بھلائی سے، جانچنے کو، اور ہماری ہی طرف تمہیں لوٹ کر آنا ہے۔ (انبیاء: ۳۵، کنز الایمان)
روح کے جسم سے جدا ہو جانے کا نام موت ہے اور یہ ایسی حقیقت ہے کہ جس کا دنیا میں کوئی منکر نہیں، ہر شخص کی زندگی مقرر ہے نہ اس میں کمی ہو سکتی ہے اور نہ زیادتی (یونس: ۴۹)، موت کے وقت کا ایمان معتبر نہیں، مسلمان کے انتقال کے وقت وہاں رحمت کے فرشتے آتے ہیں جبکہ کافر کی موت کے وقت عذاب کے فرشتے اترتے ہیں۔

روح کا جسم کیساتھ تعلق:

عقیدہ: مسلمانوں کی روہیں اپنے مرتبہ کے مطابق مختلف مقامات میں رہتی ہیں بعض کی قبر میں، بعض کی چاہ زمزم میں، بعض کی زمین و آسمان کے درمیان، بعض کی پہلے سے ساتویں آسمان تک،

بعض کی آسمانوں سے بھی بلند، بعض کی زیر عرش قندیلوں میں اور بعض کی اعلیٰ علیین میں، مگر روئیں کہیں بھی ہوں انکا اپنے جسم سے تعلق بدستور قائم رہتا ہے جو انکی قبر پر آئے وہ اسے دیکھتے، پہچانتے اور اسکا کلام سنتے ہیں بلکہ روح کا دیکھنا قبر ہی سے مخصوص نہیں، اسکی مثال حدیث شریف میں یوں بیان کی ہوئی ہے کہ ایک پرندہ پہلے قفس میں بند تھا اور اب آزاد کر دیا گیا۔ ائمہ کرام فرماتے ہیں، بیشک جب پاک جانیں بدن کے علاقوں سے جدا ہوتی ہیں تو عالم بالا سے مل جاتی ہیں اور سب کچھ ایسا دیکھتی سنتی ہیں۔ جیسے یہاں حاضر ہیں۔ حدیث پاک میں ارشاد ہوا، جب مسلمان مرتا ہے تو اسکی راہ کھول دی جاتی ہے وہ جہاں چاہے جائے۔

کافروں کی بعض روئیں مرگھٹ یا قبر پر رہتی ہیں، بعض چاہے برہوت میں، بعض زمین کے نچلے طبقوں میں، بعض اس سے بھی نیچے صحین میں، مگر وہ کہیں بھی ہوں اپنے مرگھٹ یا قبر پر گزرنے والوں کو دیکھتے، پہچانتے اور انکی بات سنتے ہیں، انہیں کہیں جانے آنے کا اختیار نہیں ہوتا بلکہ یہ قید رہتی ہیں، یہ خیال کہ روح مرنے کے بعد کسی اور بدن میں چلی جاتی ہے، اسکا ماننا کفر ہے۔

دفن کے بعد قبر مردے کو دباتی ہے اگر وہ مسلمان ہو تو یہ دبانا ایسا ہوتا ہے جیسے ماں بچے کو آغوش میں لیکر پیار سے دبائے اور اگر وہ کافر ہو تو زمین اس زور سے دباتی ہے کہ اس کی ایک طرف کی پسلیاں دوسری طرف ہو جاتی ہیں۔ مردہ کلام بھی کرتا ہے مگر اس کے کلام کو جنوں اور انسانوں کے سوا تمام مخلوق سنتی ہے۔

عقیدہ: جب لوگ مردے کو دفن کر کے وہاں سے واپس ہوتے ہیں تو وہ مردہ ان کے جوتوں کی آواز سنتا ہے پھر اس کے پاس دو فرشتے زمین چیرتے آتے ہیں انکی صورتیں نہایت ذراؤنی، آنکھیں بہت بڑی اور کالی و نیلی، اور سر سے پاؤں تک ہیبت ناک بال ہوتے ہیں ایک کا نام منکر اور دوسرے کا نکیر ہے وہ مردے کو جھڑک کر اٹھاتے اور کرخت آواز میں سوال کرتے ہیں پہلا سوال: من ربک تیرا رب کون ہے؟ دوسرا سوال: نادینک تیرا دین کیا ہے؟ تیسرا سوال: حضور علیہ السلام کی طرف اشارہ کر کے پوچھتے ہیں مانتے تقول فی خدا الرب هل ان کے بارے میں تو کیا کہتا تھا؟

مسلمان جواب دیتا ہے، میرا رب اللہ ہے، میرا دین اسلام ہے، گواہی دیتا ہوں کہ یہ اللہ تعالیٰ کے رسول ہیں، فرشتے کہتے ہیں، ہم جانتے تھے کہ تو یہی جواب دے گا پھر آسمان سے ندا ہوگی، میرے بندے نے سچ کہا، اس کے لیے جنتی پچھوٹا بچھاؤ، اسے جنتی لباس پہناؤ اور اسکے لیے جنت کی طرف ایک دروازہ کھول دو، پھر دروازہ کھول دیا جاتا ہے جس سے جنت کی ہوا اور خوشبہا اس کے پاس آتی رہتی ہے اور تاحد نظر اس کی قبر کشادہ کر دی جاتی ہے اور اس سے کہا جاتا ہے، تو جا جیسے دولہا سوتا ہے یہ مقام عموماً خواص کے لیے ہے اور عوام میں انکے کے لیے ہے جنہیں رب تعالیٰ دینا چاہے، اسی طرح وسعت قبر بھی حسب مراتب مختلف ہوتی ہے۔

اگر مردہ کافر و منافق ہے تو وہ ان سوالوں کے جواب میں کہتا ہے، افسوس مجھے کچھ معلوم نہیں، میں جو لوگوں کو کہتے سنتا تھا وہی کہتا تھا، اس پر آسمان سے منادی ہوتی ہے، یہ بھوٹا ہے اسکے لیے آگ کا پچھوٹا بچھاؤ، اسے آگ کا لباس پہناؤ اور جہنم کی طرف ایک دروازہ کھول دو، پھر اس دروازے سے جہنم کی گرمی اور لپٹ آتی رہتی ہے اور اس پر عذاب کے لیے دفرشتے مقرر کر دیے جاتے ہیں جو اسے لوہے کے بہت بڑے گرزوں سے مارتے ہیں نیز عذاب کے لیے اس پر سانپ اور بچھو بھی مسلط کر دیے جاتے ہیں۔

عذاب قبر حق ہے:

عقیدہ: قبر میں عذاب یا نعمتیں ملنا حق ہے اور یہ روح جسم دونوں کے لیے ہے، اگر جسم جل جائے یا گل جائے یا خاک ہو جائے تب بھی اسکے اجزائے اصلیہ قیامت تک باقی رہتے ہیں ان اجزاء اور روح کا باہمی تعلق ہمیشہ قائم رہتا ہے اور یہ دونوں عذاب و ثواب سے آگاہ و متاثر ہوتے ہیں۔ اجزائے اصلیہ ریڑھ کی ہڈی میں ایسے باریک اجزاء ہوتے ہیں جو نہ کسی خوردبین سے دیکھے جاسکتے ہیں نہ آگ انہیں جلا سکتی ہے اور نہ ہی زمین انہیں گھا سکتی ہے۔ اگر مردہ دفن نہ کیا گیا یا اسے زندہ کھا گیا ایسی صورتوں میں بھی اس سے وہیں سوال و جواب اور ثواب و عذاب ہوگا۔

قیامت کا بیان:

عقیدہ: بیشک ایک دن زمین و آسمان، جن و انسان اور فرشتے اور دیگر تمام مخلوق فنا ہو جائے گی اس کا نام قیامت ہے۔ اس کا واقع ہونا حق ہے اور اس کا منکر کافر ہے۔ (قیامت آنے سے قبل چند نشانیاں ظاہر ہوں گی):

قیامت آنے سے پہلے چند نشانیاں ظاہر ہوں گی:

دنیا سے علم اٹھ جائے گا یعنی علماء باقی نہ رہیں گے، جہالت پھیل جائے گی، بے حیائی اور بد کاری عام ہو جائے گی، عورتوں کی تعداد مردوں سے زیادہ ہو جائے گی، بڑے دجال کے سوا تیس دجال اور ہونگے جو نبوت کا دعویٰ کریں گے حالانکہ حضور علیہ السلام کے بعد کوئی نبی نہیں آ سکتا، مال کی کثرت ہوگی، عرب میں کھیتی، باغ اور نہریں جاری ہو جائیں گی، دین پر قائم رہنا بہت دشوار ہوگا، وقت بہت جلد گزرے گا، زکوٰۃ دینا لوگوں پر گراں ہوگا، لوگ دنیا کے لیے دین پڑھیں گے، مرد عورتوں کی اطاعت کریں گے، والدین کی نافرمانی زیادہ ہوگی، دوست کو قریب اور والد کو دور کریں گے، مسجدوں میں آوازیں بلند ہوں گی، بدکار عورتوں اور گانے بجانے کے آلات کی کثرت ہوگی، شراب نوشی عام ہو جائے گی، فاسق اور بدکار سردار و حاکم ہونگے، پہلے بزرگوں پر لوگ لعن طعن کریں گے، درندے، کوڑے کی نوک اور جوتے کے تسے باتیں کریں گے۔ (ماخوذ از بخاری، مسلم، ترمذی)

دجال کا آنا

کانا دجال ظاہر ہوگا جسکی پیشانی پر کافر لکھا ہوگا جسے ہر مسلمان پڑھ لے گا، وہ حرمین طہیین کے سوا تمام زمین میں پھرے گا، اس کے پاس ایک باغ اور ایک آگ ہوگی جس کا نام وہ جنت و دوزخ رکھے گا، جو اس پر ایمان لائے گا اسے اپنی جنت میں ڈالے گا جو کہ درحقیقت آگ ہوگی اور اپنے منکر کو دوزخ میں ڈالے گا جو کہ دراصل آرام و آسائش کی جگہ ہوگی۔ دجال کئی شعبہ دے دکھائے گا، وہ مردے زندہ کرے گا، سبزہ اگائے گا، بارش برسائے گا، یہ سب جادو کے کرشمے ہونگے۔

نزول عیسیٰ و آمدِ امام مہدی

عقیدہ: جب ساری دنیا میں کفر کا تسلط ہوگا تو تمام ابدال و اولیاء حرمین شریفین کو ہجرت کر جائیں گے اسوقت صرف وہیں اسلام ہوگا۔ ابدال طواف کعبہ کے دوران امام مہدی رضی اللہ عنہ کو پہچان لیں گے اور ان سے بیعت کی درخواست کریں گے وہ انکار کر دیں گے، پھر غیب سے ندا آئے گی، ”یہ اللہ تعالیٰ کے خلیفہ مہدی ہیں انکا حکم سنو اور اطاعت کرو“۔ سب لوگ آپ کے دست مبارک پر بیعت کریں گے، آپ مسلمانوں کو لیکر ملک شام تشریف لے جائیں گے۔

جب دجال ساری دنیا گھوم کر ملک شام پہنچے گا اسوقت حضرت عیسیٰ علیہ السلام جامع مسجد دمشق کے شرقی مینارہ پر نزول فرمائیں گے، اس وقت نماز فجر کے لیے اقامت ہو چکی ہوگی، آپ امام مہدی رضی اللہ عنہ کو امامت کا حکم دیں گے اور وہ نماز پڑھائیں دجال ملعون حضرت عیسیٰ علیہ السلام کے سانس کی خوشبو سے پگھلنا شروع ہوگا جیسے پانی میں نمک گھلتا ہے جہاں تک آپ کی نظر جائے گی وہاں تک آپ کی خوشبو پہنچے گی، دجال بھاگے گا آپ اس کا تعاقب فرمائیں گے اور اسے بیت المقدس کے قریب مقام لد میں قتل کر دیں گے۔

صور پھونکی جائے گی

عقیدہ: پھر جب اللہ تعالیٰ چاہے گا حضرت اسرافیل علیہ السلام کو زندہ فرمائے گا اور صور کو پیدا کر کے دوبارہ پھونکنے کا حکم دے گا، صور پھونکتے ہی پھر سے سب کچھ موجود ہو جائے گا، سب سے پہلے حضور ﷺ اپنے روضہ اطہر سے یوں باہر تشریف لائیں گے کہ دائیں ہاتھ میں صدیق اکبر رضی اللہ عنہ اور بائیں ہاتھ میں فاروق اعظم رضی اللہ عنہ کا ہاتھ تھامے ہوئے پھر مکہ مکرمہ و مدینہ طیبہ میں مدفون مسلمانوں کے ہمراہ میدان حشر میں تشریف لے جائیں گے۔

دوبارہ اٹھایا جائے گا

عقیدہ: دنیا میں جو روح جس جسم کے ساتھ تھی اس روح کا حشر اسی جسم میں ہوگا، جسم کے اجزاء اگرچہ خاک یا راکھ ہو گئے ہوں یا مختلف جانوروں کی غذا بن چکے ہوں پھر بھی اللہ تعالیٰ ان سب اجزاء کو جمع

فرما کر قیامت میں زندہ کرے گا، ارشاد باری تعالیٰ ہے، ”بولو ایسا کون ہے کہ بڑیوں کو زندہ کرے جب وہ بالکل گل گئیں؟ تم فرماؤ، انہیں وہ زندہ کرے گا جس نے پہلی بار انہیں بنایا اور اسے ہر پیدا نش کا علم ہے۔“ (س: ۷۸، ۷۹، کنزالایمان)

قیامت کا بیان

عقیدہ: میدانِ حشر ملکِ شام کی زمین پر قائم ہوگا اور زمین بالکل ہموار ہوگی۔ اس دن زمین تانبے کی ہوگی اور آفتاب ایک میل کے فاصلے پر ہوگا، گرمی کی شدت سے دماغ کھولتے ہوئے، پسینہ کثرت سے آئے گا، کسی کے منخوں تک، کسی کے گھٹنوں تک، کسی کے گلے تک اور کسی کے منہ تک لگا ہم کی مثل ہوگا یعنی ہر شخص کے اعمال کے مطابق ہوگا۔ یہ پسینہ نہایت بدبودار ہوگا، گرمی کی شدت سے زبانیں سوکھ کر کاٹا ہو جائیں گی، بعض کی زبانیں منہ سے باہر آئیں گی اور بعض کے دل گلے تک آجائیں گے، خوف کی شدت سے دل پھٹے جاتے ہوئے، ہر کوئی بقدر گناہ تکلیف میں ہوگا، جس نے زکوٰۃ نہ دی ہوگی اس کے مال کو خوب گرم کر کے اس کی کروٹ، پیشانی اور پیٹھ پر داغ لگائے جائیں گے۔ وہ طویل دن خدا کے فضل سے اس کے بندوں کے لیے ایک فرض نماز سے زیادہ ہلکا اور آسان ہوگا۔

شفاعت کا بیان

عقیدہ: قیامت کا دن پچاس ہزار برس کے برابر ہوگا اور آدھا دن تو انہی مصائب و تکالیف میں گزرے گا پھر اہل ایمان مشورہ کر کے کوئی سفارشی تلاش کریں گے جو ان کو مصائب سے نجات دلائے۔ پہلے لوگ حضرت آدم علیہ السلام کے پاس حاضر ہو کر شفاعت کی درخواست کریں گے آپ فرمائیں گے، میں اس کام کے لائق نہیں تم ابراہیم علیہ السلام کے پاس جاؤ وہ اللہ کے خلیل ہیں، پس لوگ ابراہیم علیہ السلام کی خدمت میں حاضر ہو جائیں گے آپ فرمائیں گے، میں اس کام کے لائق نہیں تم موسیٰ علیہ السلام کے پاس جاؤ۔ لوگ وہاں جائیں گے تو وہ بھی یہی جواب دیں گے اور عیسیٰ علیہ السلام کے پاس بھیج دیں گے وہ فرمائیں گے، تم حضرت محمد ﷺ کی خدمت میں جاؤ وہ ایسے خاص بندے ہیں کہ ان کے سبب اللہ تعالیٰ نے ان کے اگلوں اور پچھلوں کے گناہ معاف فرما دیئے پھر

سب لوگ حضور علیہ السلام کی بارگاہ میں حاضر ہونگے اور شفاعت کی درخواست کریں گے آقا علیہ السلام فرمائیں گے، میں اس کام کے لیے ہوں، پھر آپ بارگاہ الہی میں سجدہ کریں گے ارشاد باری تعالیٰ ہوگا، اے محمد ﷺ! سجدہ سے سر اٹھاؤ اور کہو تمہاری بات سنی جائے گی، اور مانگو تمہیں عطا کیا جائے گا، اور شفاعت کرو تمہاری شفاعت قبول کی جائے گی۔ (از بخاری، مسلم، مشکوٰۃ)

آقا مولیٰ ﷺ مقام محمود پر فائز کیے جائیں گے قرآن کریم میں ہے ”قرب ہے کہ تمہیں تمہارا رب ایسی جگہ کھڑا کرے جہاں سب تمہاری حمد کریں۔“ (بنی اسرائیل: ۷۹) مقام محمود مقام شفاعت ہے آپ کو ایک جہنم عطا ہوگا جسے لواء الحمد کہتے ہیں، تمام اہل ایمان اسی جہنم کے نیچے جمع ہونگے اور حضور علیہ السلام کی حمد و ستائش کریں گے۔

شافع محشر ﷺ کی ایک شفاعت تو تمام اہل محشر کے لیے ہے جو میدان حشر میں زیادہ دیر ٹھہرنے سے نجات اور حساب و کتاب شروع کرنے کے لیے ہوگی۔ آپ کی ایک شفاعت ایسی ہوگی جس سے بہت سے لوگ بلا حساب جنت میں داخل ہونگے جبکہ آپ کی شفاعت سے جہنم کے مستحق بہت سے لوگ جہنم میں جانے سے بچ جائیں گے۔ آقا علیہ السلام کی شفاعت سے بہت سے گناہگار جہنم سے نکال کر جنت میں داخل کر دیے جائیں گے نیز آپ کی شفاعت سے اہل جنت بھی فیض پائیں گے اور انکے درجات بلند کیے جائیں گے۔ حضور علیہ السلام کے بعد دیگر انبیاء کرام اپنی اپنی امتوں کی شفاعت فرمائیں گے پھر اولیائے کرام، شہداء، علماء، حفاظ، حجاج، بلکہ ہر وہ شخص جو کوئی دینی منصب رکھتا ہو اپنے اپنے متعلقین کی شفاعت کرے گا، فوت شدہ نابالغ بچے اپنے ماں باپ کی شفاعت کریں گے اگر کسی نے علماء حق میں سے کسی کو دنیا میں وضو کے لیے پانی دیا ہوگا تو وہ بھی یاد دلا کر شفاعت کی درخواست کرے گا اور وہ اس کی شفاعت کریں گے۔

حساب و کتاب کا بیان

عقیدہ: حساب حق ہے اسکا منکر کافر ہے۔ ”پھر بیشک ضرور اس دن تم سے نعمتوں کی پرسش ہوگی۔“ (احکا: ۸، کنز الایمان)

حضور علیہ السلام کے طفیل بعض اہل ایمان بلا حساب جنت میں داخل ہونگے، کسی سے خفیہ

حساب کیا جائے گا، کسی سے علانیہ، کسی سے خفیہ اور بعض کے منہ پر مہر کر دی جائے گی اور انکے ہاتھ پاؤں و دیگر اعضاء انکے خلاف گواہی دیں گے۔ قیامت کے دن نیکوں کو دائیں ہاتھ میں اور بدوں کو بائیں ہاتھ میں انکا نامہ اعمال دیا جائے گا، کافر کا بایاں ہاتھ اسکی پیٹھ کے پیچھے کر کے انکی نامہ اعمال دیا جائے۔

میزان کا بیان

عقیدہ: میزان حق ہے یہ ایک ترازو ہے جس پر لوگوں کے نیک و بد اعمال تولے جائیں گے ارشاد باری تعالیٰ ہے: ”اور اس دن تول ضرور ہونی ہے تو جن کے پلے بھاری ہوئے وہی مراد کو پہنچے، اور جن کے پلے ہلکے ہوئے تو وہی ہیں جنہوں نے اپنی جان کھالے میں ڈالی۔“ (الاعراف: ۸، ۹، کنز الایمان) نیکی کا پلہ بھاری ہونے کا مطلب یہ ہے کہ وہ پلہ اوپر کو اٹھے جبکہ دنیا میں بھاری پلہ نیچے کو جھکتا ہے۔

حوض کوثر کا بیان

عقیدہ: حوض کوثر حق ہے جو نبی کریم ﷺ کو عطا فرمایا گیا، ایک حوض میدان حشر میں اور دوسرا جنت میں ہے اور دونوں کا نام کوثر ہے کیونکہ دونوں کا منبع ایک ہی ہے۔ حوض کوثر کی مسافت ایک ماہ کی راہ ہے، اسکے چاروں کناروں پر موتیوں کے خیمے ہیں، اسکی مٹی نہایت خوشبودار مشک کی ہے، اسکا پانی دودھ سے زیادہ سفید، شہد سے زیادہ میٹھا اور مشک سے زیادہ پاکیزہ ہے، جو اس کا پانی پئے گا وہ کبھی بھی پیاسا نہ ہوگا۔ (مسلم، بخاری)

پل صراط کا بیان

یہ ایک پل ہے جو بال سے زیادہ باریک اور تلواریں سے زیادہ تیز ہوگا اور جہنم پر نصب کیا جائے گا۔ جنت میں جانے کا یہی راستہ ہوگا، سب سے پہلے حضور ﷺ اسے عبور فرمائیں گے پھر دیگر انبیاء و مرسلین علیہم السلام پھر یہ امت اور پھر دوسری امتیں پل پر سے گزریں گی۔ پل صراط سے لوگ اپنے

اعمال کے مطابق مختلف احوال میں گزریں گے بعض ایسی تیزی سے گزریں گے جیسے بجلی چمکتی ہے، بعض تیز ہوا کی مانند، بعض پرندہ اڑنے کی طرح، بعض گھوڑا دوڑنے کی مثل اور بعض چیونٹی کی چال چلتے ہوئے گزریں گے۔ پل صراط کے دونوں جانب بڑے بڑے آکڑے لٹکتے ہوئے جو حکم الہی سے بعض کو زخمی کر دیں گے اور بعض کو جہنم میں گرا دیں گے۔ (بخاری، مسلم، مشکوٰۃ)

سب اہل محشر تو پل صراط پر سے گزرنے کی فکر میں ہونگے اور ہمارے معصوم آقا شفیع محشر ﷺ پل کے کنارے کھڑے ہو کر اپنی عاصی امت کی نجات کے لیے رب تعالیٰ سے دعا فرما رہے ہونگے، رَبِّ سَلِّمْ رَبِّ سَلِّمْ اَللّٰہی! ان گناہگاروں کو بچالے بچالے، آپ صرف اسی جگہ نہیں گنہگاروں کا سہارا بنیں گے بلکہ کبھی میزان پر گناہگاروں کا پلہ بھاری بناتے ہونگے اور کبھی حوض کوثر پر پیاسوں کو سیراب فرمائیں گے، ہر شخص انہی کو پکارے گا اور انہی سے فریاد کرے گا کیونکہ باقی سب تو اپنی اپنی فکر میں ہونگے اور آقا علیہ السلام کو دوسروں کی فکر ہوگی۔

اللہم نجنا من احوال الحشر بجاه هذا النبی الکریم علیہ وعلیٰ الہ واصحابہ
افضل الصلاۃ والتسلیم۔ آمین

جنت کا بیان

عقیدہ: اللہ تعالیٰ نے ایمان والوں کے لیے جنت بنائی ہے اور انہیں وہ نعمتیں رکھی ہیں جنہیں نہ کسی آنکھ نے دیکھا، نہ کسی کان نے سنا اور نہ کسی دل میں ان کا خیال آیا۔ (بخاری، مسلم)

جنت کے آٹھ طبقے ہیں: جنت الفردوس، جنت عدن، جنت ماویٰ، دارالخلد، دارالسلام، دارالمقامہ، علیین، جنت نعیم۔ (تفسیر عزیزی) جنت میں ہر مومن اپنے اعمال کے لحاظ سے مرتبہ پائے گا۔

جہنم کا بیان

عقیدہ: جہنم اللہ عزوجل کے قبر و جلال کا مظہر ہے، ارشاد باری تعالیٰ ہے: ”وَأَسْأَلُكَ“ جس کا ایندھن آدمی اور پتھر ہیں، تیار رکھی ہے کافروں کے لیے۔ (البقرہ: ۲۳) قرآن کریم میں اس کے

مختلف طبقات کا ذکر کیا گیا ہے۔

(۱)۔ جہنم (البقرہ: ۲۰۶) (۲)۔ جحیم (المائدہ: ۱۰) (۳)۔ سعیر (فاطر: ۶)

(۴)۔ لظی (العارج: ۱۵) (۵)۔ سقر (المدثر: ۲۶) (۶)۔ حاویہ (القارعہ: ۹)

(۷)۔ حطمہ (الہمجر: ۵)

جہنم میں مختلف دایاں اور کنوئیں بھی ہیں اور بعض دایاں تو ایسی ہیں کہ ان سے جہنم بھی ہر روز ستر مرتبہ یا اس سے زیادہ بار پینھا لگتا ہے۔ دنیا کی آگ جہنم کی آگ کے ستر اجزاء میں سے ایک جز ہے۔ (بحقی) دنیا کی آگ اللہ تعالیٰ سے دعا کرتی ہے کہ وہ اسے پھر جہنم میں نہ لے جائے، تعجب ہے کہ انسان جہنم میں جانے کے کام کرتا ہے اور اس آگ سے نہیں ڈرتا جس سے آگ بھی پناہ مانگتی ہے۔ جہنم کی چنگاریاں اونچے اونچے مخلوں کے برابر اڑتی ہیں۔ جیسے بہت سارے زرداونٹ ایک قطار کی صورت میں آرہے ہوں۔

موت کو ذبح کر دیا جائیگا

عقیدہ: جب سب جنتی جنت میں داخل ہو جائیں گے اور جہنم میں صرف وہی رہ جائیں گے جنہیں ہمیشہ اس میں رہنا ہے اس وقت جنت و دوزخ کے درمیان موت کو دبنے کی صورت میں لایا جائے گا اور اہل جنت و اہل جہنم کو پکار کر پوچھا جائے گا، کیا اسے پہچانتے ہو؟ سب کہیں گے، ہاں یہ موت ہے۔ پھر اسے ذبح کر دیا جائے گا اور اعلان ہوگا، اے اہل جنت! تم یہاں ہمیشہ رہو گے، اب موت نہ آئے گی اور اے اہل دوزخ! تم بھی یہاں ہمیشہ رہو گے اب کسی کو موت نہ آئے گی۔ اس سے اہل جنت کی خوشی اور اہل جہنم کے غم میں شدید اضافہ ہو جائے گا۔

وہ عقائد جن کا مسلک اہلسنت سے کوئی تعلق نہیں

سب سے پہلے مولوی طالب الرحمن کی کتاب ”بریلوی، دیوبندی اصل میں دونوں ایک ہیں“ اس کتاب میں عقائد اہلسنت پر اعتراضات کے جوابات دیئے جائیں گے۔

الزامی اعتراض ﴿﴾

اٹھادو پردہ دکھا دو جلوہ

کہ نور باری حجاب میں ہے

عقیدہ: وحدت الوجود یعنی اللہ خود نبی ﷺ کی شکل میں دنیا میں آیا۔

جواب: یہ اعتراض بالکل بے وقوفوں جیسا ہے اعلیٰ حضرت فاضل بریلی علیہ الرحمۃ نے اس شعر میں حضور ﷺ سے عرض کی ہے کہ یا رسول اللہ ﷺ! رخ مبارک سے پردہ اٹھا دو کہ اللہ تعالیٰ کا نور (کیونکہ محبوب ﷺ کو اللہ تعالیٰ نے اپنے نور کے فیض سے پیدا فرمایا ہے) پردہ میں ہے۔

الزامی اعتراض ﴿﴾

احمد رضا بریلوی نے اپنا نام عبدالمصطفیٰ رکھ لیا۔

جواب: عبدالمصطفیٰ کا مطلب غلام مصطفیٰ ﷺ ہے اور بندہ کے بھی ہے جیسا کہ آج کل لوگ یہ کہتے ہیں کہ ہمارا بندہ تمہارے پاس فلاں چیز لینے آئے گا تو کیا وہ بندہ سیٹھ کا ہو گیا۔ نہیں بلکہ بندہ خدا تعالیٰ کا ہی ہے سیٹھ کا آدمی اور نوکر ہے اسی طرح عبدالمصطفیٰ یا عبدالعلی نام رکھنا اس معنی میں ہے کہ غلام مصطفیٰ، غلام علی جو کہ صحابہ کرام علیہم الرضوان کی سنت ہے۔

الزامی اعتراض ﴿﴾

خواجہ غلام فرید فرماتے ہیں کہ ایک شخص خواجہ معین الدین چشتی کے پاس آیا اور عرض کیا کہ مجھے اپنا مرید بنائیں۔ فرمایا کہ لا الہ الا اللہ چشتی رسول اللہ ﷺ کے سوا کوئی معبود نہیں اور چشتی اللہ کا رسول ہے۔ (معاذ اللہ)۔ (نوائے فرید ص 83)

جواب: سب سے پہلے یہ کتاب جس کا نام نوائے فرید یہ ہے اسے کسی سنی ادارے نے شائع نہیں کیا ہے لہذا یہ کتاب بھی من گھڑت ہے اور یہ عبارت بھی من گھڑت ہے کوئی بھی اس کتاب کو مستند ثابت نہیں کر سکتا۔

احمد رضا بریلوی لکھتے ہیں کہ دردِ سر اور بخارِ دہ مبارک امراض ہیں جو انبیاء علیہم السلام کو ہوتے تھے۔ (آگے چل کر احمد رضا لکھتے ہیں) الحمد للہ کہ مجھے حرارت اور دردِ سر رہتا ہے۔ (ملفوظات)۔

جواب: اعلیٰ حضرت امام احمد رضا علیہ الرحمۃ فخر فرماتے ہیں کہ دردِ سر اور بخارِ انبیاء کرام علیہم السلام کو بھی ہوتے تھے پھر فرماتے ہیں کہ اللہ تعالیٰ کا شکر ہے کہ مجھے بھی سرد رہتا ہے اور حرارت رہتی ہے جس سے انبیاء کرام علیہم السلام کی سنت مبارکہ ادا ہو جاتی ہے اور ثواب ملتا ہے۔

یہ اعتراضات طالب الرحمن (غیر مقلد) کے تھے جن کے جوابات دیئے گئے۔

ان عقائد کا تذکرہ جن کا مسلک اہلسنت سے کوئی تعلق نہیں ہے

- (1)..... مزارات پر سجدہ کرنے والے اور طواف کرنے والوں کا اہلسنت سے کوئی تعلق نہیں ہے۔

چنانچہ ہمارے امام احمد رضا خان صاحب فاضل بریلی علیہ الرحمۃ اپنی کتاب ”الزبدۃ الزکیہ فی التحریم السجدۃ الخفیہ“ میں متعدد آیات اور چالیس احادیث سے غیر خدا کو سجدہ عبادت کفر مبین اور سجدہ تعظیم حرام و گناہ لکھتے ہیں۔

- (2)..... مزارات پر الٹی سیدھی حرکتیں، ناچ، گانا، چرس پینا، جگہ جگہ عالموں اور جعلی پیروں کے بورڈ ہوتے ہیں ان کاموں کو اہلسنت و جماعت پر ڈال کر بدنام کرتے ہیں ان سب کام کا مسلک اہلسنت سنی حنفی بریلوی سے کوئی تعلق نہیں۔
- (3)..... عوام میں رائج غلط رسم و رواج تعزیہ بنانا، ماریل توڑنا، ڈھول بجانا، دس محرم کو ڈھول بجا کر گلیوں میں گھومنا ان سب غلط کاموں کا مسلک اہلسنت و جماعت سنی حنفی بریلوی سے کوئی تعلق نہیں۔

ہمارے امام احمد رضا خان صاحب فاضل بریلی علیہ الرحمۃ نے اس پر پورا رسالہ لکھا ہے اور فرمایا ہے کہ تعزیہ بنانا حرام ہے۔

(4) ربیع الاول شریف میں بعض اوقات بینڈ باندے بجاتے ہوئے جلوس نکالتے ہیں یہ گناہ ہے اہلسنت کا عقیدہ یہ نہیں ہے کہ بلکہ اہلسنت کا عقیدہ ہے کہ نعت شریف پڑھتے ہوئے ادب سے جلوس

نکالا جائے۔

- (5)..... عورتوں کو بے پردہ مزارات پر جانے کی اہلسنت و جماعت میں بالکل اجازت نہیں ہے۔
- (6)..... سوئم میں دعوتیں کرنا بھی مسلک اہلسنت و جماعت میں منع ہے ہمارے امام احمد رضا خاں صاحب فاضل بریلی علیہ الرحمۃ اپنی کتاب دعوتِ میت میں لکھتے ہیں کہ سوئم کا کھانا غریبوں اور محتاجوں کا حق ہے ان کو کھلانا چاہیے۔

(7)..... محرم الحرام میں اماموں کا فقیر بنانا، ہرے کپڑے باندھنا منع ہے اس کے علاوہ الٹی سیدھی ناجائز منتیں ماننا بھی منع ہیں اعلیٰ حضرت علیہ الرحمۃ کے خلیفہ حضرت امجد علی اعظمی علیہ الرحمۃ نے اپنی مشہور زمانہ کتاب ”بہارِ شریعت“ میں ان تمام کاموں کو گناہ لکھا ہے۔

(8)..... ڈف اور میوزک کیساتھ نعتیں پڑھنا اور سننا بھی علمائے اہلسنت نے منع لکھا ہے یہ کام نعت کو بدنام کرنے کے لئے کئے جاتے ہیں۔

(9)..... صفر کے مہینے کو منہوس کہنا، تیرہ تبخی کو پٹے اور گندم پکانا اور آخری بدھ کو سیر کیلئے نکلنا یہ بھی عقائد اہلسنت کے خلاف ہے علمائے اہلسنت اس کا مکمل رد فرماتے ہیں۔

(10)..... لفظ ”بریلوی“ کیا ہے؟

ہندوستان کے ایک شہر کا نام بریلی ہے۔ چودہ سو سالہ عقائد جس پر صحابہ کرام علیہم الرضوان کا عمل رہا ان اسلامی عقائد کا تحفظ بریلی کی سرزمین سے ہوا۔ اسی لئے اہل حق کو اہلسنت و جماعت سنی حنفی بریلوی کہا جاتا ہے۔

صحابہ کرام علیہم الرضوان کے عقائد

(1)..... صحابہ کرام علیہم الرضوان کا یہ عقیدہ تھا کہ حضور ﷺ کو اللہ تعالیٰ کی عطا سے علم غیب ہے اسی لئے صحابہ کرام علیہم الرضوان غیب کی باتیں پوچھ کر ایمان لے آتے تھے۔

(2)..... صحابہ کرام علیہم الرضوان کا یہ عقیدہ تھا کہ حضور ﷺ کے نام پر انگوٹھے چومنا جائز ہے۔ اسی لئے تو حضرت ابو بکر صدیق رضی اللہ عنہ نام محمد ﷺ پر انگوٹھے چومتے تھے۔

(3)..... صحابہ کرام علیہم الرضوان کا یہ عقیدہ تھا کہ حضور ﷺ کو اللہ تعالیٰ نے ہر چیز کا مالک بنایا ہے اسی لئے تو صحابہ کرام علیہم الرضوان جنت اور دوسری نعمتیں حضور ﷺ سے مانگتے تھے۔

(4)..... صحابہ کرام علیہم الرضوان کا یہ عقیدہ تھا کہ حضور ﷺ وصال کے بعد بھی زندہ ہیں اسی لئے حضرت ابو بکر صدیق رضی اللہ عنہ نے وصیت فرمائی کہ بعد وصال میرے جنازہ کو مزار مصطفیٰ ﷺ کے باہر رکھ دینا اور عرض کرنا آقا ﷺ! آپکا ابو بکر آپ ﷺ کی بارگاہ میں حاضر ہے۔ اگر آقا ﷺ اجازت دیں تو دفن دینا ورنہ جنت البقیع میں دفن کر دیتا۔

(5)..... حضرت بلال رضی اللہ عنہ کا یہ عقیدہ تھا کہ اذان سے پہلے کچھ پڑھنے سے اذان میں اضافہ نہیں ہوتا اسلئے تو حضرت بلال رضی اللہ عنہ اذان سے پہلے قریش کیسے دعا کرتے تھے۔

(6)..... حضرت ابو ایوب انصاری رضی اللہ عنہ کا مزار مصطفیٰ ﷺ سے چٹنا اور حضور ﷺ اور چاروں خلفائے راشدین کا شہداء بدر و احد کے مزارات پر حاضری دینا یہ ثابت کرتا ہے کہ صحابہ کرام علیہم الرضوان کا یہ عقیدہ تھا کہ مزارات پر حاضری دینا جائز ہے۔

(7)..... صحابہ کرام علیہم الرضوان اور ملائکہ کا حضور ﷺ کے مزار پر کھڑے ہو کر صلوٰۃ و سلام پڑھنا یہ ثابت کرتا ہے کہ صحابہ کرام علیہم الرضوان کا یہ عقیدہ تھا کہ حضور ﷺ پر کھڑے ہو کر صلوٰۃ و سلام پڑھنا جائز ہے۔

(8)..... حضرت اُم سلمہ رضی اللہ عنہا کا بیماری کے وقت بچوں کو حضور ﷺ کے بال مبارک پانی میں گھما کر پلانا یہ ثابت کرتا ہے کہ صحابہ کرام علیہم الرضوان کا یہ عقیدہ تھا کہ تبرکات رسول ﷺ شفا کا باعث ہیں۔

(9)..... حضرت خالد بن ولید رضی اللہ عنہ، کا جنگ کے موقع پر ”یا محمد“ پکارنا یہ ثابت کرتا ہے کہ صحابہ کرام علیہم الرضوان کا عقیدہ تھا کہ مصیبت کے وقت سرکار ﷺ کو پکارنا جائز ہے۔

حضرت عبداللہ بن عمر رضی اللہ عنہما کا ایک پاؤں سن ہو گیا کسی نے مشورہ دیا کہ آپکو جس سے سب سے زیادہ محبت ہے اس کا نام پکاریں تو پاؤں درست ہو جائیگا تو آپ نے فوراً یا محمد پکارا تو اسی وقت آپکا پاؤں صحیح ہو گیا پتہ چلا کہ مشکل کے وقت اللہ دیا رسول اللہ کہنا صحابہ کرام علیہم الرضوان کا

طریقہ رہا ہے۔

(10)..... نماز استسقاء کے بعد حضرت عمر رضی اللہ عنہ کا حضرت عباس رضی اللہ عنہ کو وسیلہ بنا کر دعا کرنا یہ ثابت کرتا ہے کہ صحابہ کرام علیہم الرضوان کا یہ عقیدہ تھا کہ اللہ تعالیٰ کے نیک بندوں کا وسیلہ جائز ہے۔

یہی وہ اسلامی عقائد ہیں جن پر پندرہ سو سال سے صحابہ کرام علیہم الرضوان، اہل بیت اطہار اولیاء کرام اور علمائے حق کا عمل رہا ہے انہی اسلامی عقائد پر جب الزامات کی بوچھاڑ ہوئی تو بریلی کی سرزمین پر امام اہلسنت امام احمد رضا خان صاحب فاضل بریلی علیہ الرحمۃ نے الزامات لگانے والوں کا قرآن و حدیث کی روشنی میں مقابلہ دیا اور یہی مسلک، مسلک حق ہے۔

الحمد للہ اہلسنت و جماعت سنی حنفی بریلوی مسلک وہ مسلک ہے جو اللہ تعالیٰ کو وحدہ لا شریک ماننا ہے، سرکارِ اعظم ﷺ سے سچا عشق اور سرکارِ اعظم ﷺ سے نسبت رکھنے والی ہر چیز کا بھی ادب کرتا ہے، صحابہ کرام علیہم الرضوان اہل بیت اطہار اور اولیاء کرام سے سچی محبت رکھتا ہے۔

باقی سارے فرقے کہیں نہ کہیں مار کھاتے ہیں کوئی سرکارِ اعظم ﷺ کی شان میں بکواس کرتا ہے، کوئی صحابہ کرام علیہم الرضوان کو گالیاں دیتا ہے، کوئی اہل بیت سے عداوت رکھتا ہے، کوئی منکر حدیث ہے، کوئی ختم نبوت کا انکار کرتا ہے، کوئی دین میں ملاوٹ کرتا ہے، کوئی اولیاء اللہ اور ان کے مزارات کو گالیاں دیتا ہے۔

الحمد للہ وہ تمام عقائد جو اہلسنت میں رائج ہیں ہم نے سب کو قرآن و حدیث اور فقہائے کرام کے اقوال سے ثابت کیں ہیں اور باطنی فرقوں کے کفریہ عقائد کو انہی کی مستند کتابوں سے واضح کیا جسے کوئی نہیں جھٹلا سکتا۔

اللہ تعالیٰ اپنے حبیب ﷺ کے صدقے ہمیں مسلک اہلسنت سنی حنفی (بریلوی) پر قائم رکھے اور اسی مسلک پر ایمان و عافیت کیساتھ موت عطا فرمائے تمام فتنوں اور کفریات سے مسلمانوں کو محفوظ رکھے۔ آمین بجاہد سید المرسلین ﷺ

